

بِسْمِ اللّٰهِ الرَّحْمٰنِ الرَّحِیْمِ

## پہلے اسے پڑھیے

آج سے ۲۵ سال پیش جب میری ادارت میں کلکتہ سے ماہنامہ جام نور نکلتا تھا۔ اس موقع پر "نور شہید رسالت نمبر" کے نام سے میں نے ایک ضخیم نمبر نکالا تھا۔ اس میں "محمد رسول اللہ قرآن میں" کے عنوان سے میرا ایک مضمون شائع ہوا تھا۔ یہ توقع تو مجھے بجا طور پر تھی کہ عاشقان رسول کے حلقے میں میرا یہ مضمون بہت پسند کیا جائے گا۔ لیکن اس کی توقع مجھے بالکل نہیں تھی کہ اہل علم اس مضمون کے ساتھ اس درجہ اعتنا کریں گے کہ دلائل سے مزین کرنے کے لیے اس پر حواشی لکھیں گے۔

ان قدر دالوں میں لاہور کے تاج الافاضل حضرت علامہ مفتی غلام محمد مدرسہ دارالافتاء کا تم کا حاشیہ مجھے بہت زیادہ پسند آیا جو اس کتاب کے ساتھ منسلک ہے۔ حضرت موصوف کا میں صحیح قلب کے ساتھ شکریہ ادا کرتا ہوں کہ انہوں نے حاشیہ لکھ کر میری کتاب کی افادیت بڑھادی۔

اس کتاب کے بارے میں ایک فاضل جلیل کا تبصرہ میرے دل کے نہانخانے میں اب تک محفوظ ہے کہ "مصنف نے قرآن کے ساتھ ساتھ صاحب قرآن کو بھی دلوں میں اتار دیا ہے۔ حدیثوں میں توضیح کہہ کر جان بچانے کی عیاری چل جاتی ہے لیکن قرآن کے متعلق اس طرح کا کوئی فریب نہیں چل سکتا۔"

اب اس بار نئے اضافے کے ساتھ یہ کتاب مکتبہ جام نور کے منتظرین شائع

مُحَمَّدٌ رَسُوْلُ اللّٰهِ صَلَّى اللهُ عَلَيْهِ وَسَلَّمَ

# قرآن میں

کر رہے ہیں۔ مجھے امید ہے کہ شائقین اسلام اور عاشقان رسول اس کتاب کو پڑھتے ہوئے ایک نئی لذت محسوس کریں گے۔

ارشاد قادری

۳ فروری ۱۹۸۸ء

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعٰلَمِیْنَ ۝ وَالسَّلٰوَةُ وَالسَّلَامُ عَلٰی سَیِّدِ الْمُرْسَلِیْنَ ۝ وَ عَلٰی اٰلِهِ وَصَحْبِهِ وَحَزْبِهِ اَجْمَعِیْنَ ۝

کوئی کھلا ہوا کافر اگر رسول عربی صلی اللہ علیہ وسلم کی عظمت و شان کا منکر ہو تو یہ چنداں تعجب خیز امر نہیں ہے کہ وہ بیگانہ محض ہے۔ کلمۃ اسلام کے ساتھ اس کا رشتہ ہی کیا ہے کہ وہ پیغمبر اسلام کا احترام بجالائے گا۔

لیکن وقت کا سب سے بڑا ماتم تو یہ ہے کہ ایک گروہ جو اپنے آپ کو مسلمان بھی کہتا ہے مسلم معاشرہ کے ساتھ مذہبی اشتراک کا بھی مدعی ہے۔ مگر دل کا فیضان اور زبان کی جبارت یہ ہے کہ محمد عربی صلی اللہ علیہ وسلم صرف ایک نام نہ رہیں۔ خدا کی جناب میں ان کی حیثیت ایک پیغام رساں سے زیادہ نہیں ہے۔ وہ ہماری طرح بشر ہیں بالکل ایک معمولی بشر! ہو سکتا ہے کہ کچھ لوگوں کے تئیں یہ انداز فکر بہت زیادہ معیوب نہ ہو لیکن حقیقت سے زیادہ قریب ہو کر سوچئے تو انسانیت تخیل کی یہی وہ منہوس سرزمین ہے جہاں سے عملی اور اعتقادی مفاسد کے بے شمار کانٹوں نے جنم لیا ہے۔

چونکہ اس وقت میرا موضوع بحث یہ مسئلہ نہیں ہے ورنہ تفصیل کے ساتھ میں اس امر پر روشنی ڈالتا کہ اس طرح کے ذہن سے اسلامی روح کی توانائی کو کتنا شدید نقصان

لے اب یہ کتاب علامہ ارشد قادری کی اجازت سے فریڈ بک سٹال لاہور کی طرف سے شائع کی جا رہی ہے۔



کون کہتا ہے کہ ہم تم میں جہاں ہوگی  
یہ ہوائی کسی دشمن نے اڑائی ہوگی

## دوسری آیت کریمہ

**شان نزول** — کہتے ہیں کہ دنیا سے کفر کے مشہور گستاخ ولید  
ابن مغیرہ نے ایک دن حضور انور صلی اللہ علیہ وسلم کو مخاطب کرتے ہوئے کہا:  
يَا أَيُّهَا الَّذِي نَزَلَ عَلَيْكَ الذِّكْرُ إِنَّكَ لَمَجْنُونٌ ط  
اسے وہ شخص کہ جس پر قرآن اتارا گیا ہے تو مجنون و دیوانہ ہے  
بس اتنا کہتا تھا کہ قبر الہی کا بادل کڑکا، بجلی چکی اور عینظ و جلال میں ڈوبی ہوئی  
یہ آیتیں ولید ابن مغیرہ کی مذمت میں نازل ہوئیں۔

(تفسیر خزان العرفان - ابن جریر)

ن وَالْقَلَمِ وَمَا يَسْطُرُونَ ۝ مَا أَنْتَ بِنِعْمَةٍ رَبِّكَ  
بِمَجْنُونٍ ۝ وَإِنَّ لَكَ لَأَجْرًا غَيْرَ مَمْنُونٍ ۝ وَإِنَّكَ لَعَلَى  
خُلُقٍ عَظِيمٍ ۝ فَسَتُبَصِّرُوا بَصِيرُونَ يَا أَيُّهَا الْمَقْتُولُونَ ۝  
قسم ہے قلم کی اور اس کے نوشتوں کی کہ آپ اپنے رب کے فضل  
سے مجنون نہیں ہیں اور یقیناً آپ کے لیے بے پایاں اجر و ثواب ہے اور  
بلاشبہ آپ کی جو بڑی شان کی ہے پس عنقریب آپ بھی ملاحظہ فرمائیں  
گے اور وہ بھی دیکھ لیں گے کہ دیوانہ کون ہے ۝

اب گستاخ کی مذمت میں ذرا قرآن کے یہ الفاظ لکھیں اور اندازہ لگائیے کہ  
محبوب کے دشمن کے ساتھ قرآن کی گفتار کا تیور کتنا غصب ناک ہو گیا ہے۔ وہ آیتیں

یہ ہیں:

وَلَا تَطْعَمُ كُلَّ حَلَاثٍ مَّرْحُومٍ ۝ هَمَّازٍ مَشَاءٍ بِبَيْمٍ ۝  
مَنَاعٍ لِلْخَيْرِ مُعْتَدٍ أَثِيمٍ ۝ عَتَلٌ بَعْدَ ذَاكَ رَبِّمِ ۝  
أَنْ كَانَ ذَا مَالٍ وَبَيْنَيْنَ ۝ إِذَا تَسَلَّى عَلَيْهٖ أَيْتِنَا  
قَالَ أَسَاطِيرُ الْأَوَّلِينَ ۝ سَنَسِمْهُ عَلَى الْخَرْطُومِ ۝  
راے محبوب (آپ کسی بھی ایسے شخص کی بات مت سنیے جو بڑا تمہیں کھانے  
والا، ذلیل، بہت بڑا لعنہ باز، بہت بڑا منتفضی بھلائی سے بہت زیادہ  
روکنے والا، حد سے گزرا ہوا، گنہگار، درشت خو، اور سب پر طرہ یہ کہ  
دلدار الحرام ہے اور مزید برآں یہ کہ مال و اولاد والا ہے۔ جب ہماری  
آیتیں اس کے سامنے پڑھی جاتی ہیں تو کہتا ہے کہ یہ انگوں کے تھے ہیں  
عنقریب ہم اس کی ہور جیسی تھوٹھی پر داغ دیں گے۔

## ایک انتہائی عبرت ناک واقعہ

منقول ہے کہ ولید ابن مغیرہ کے حق میں جب یہ آیتیں نازل ہوئیں تو عالم غیظ میں وہ  
تکلم اٹھا اور اپنی ماں سے جا کر دریافت کیا۔

ابھی ابھی محمد (صلی اللہ علیہ وسلم) نے میرے متعلق دس باتیں بیان فرمائی ہیں  
اپنی نوبتوں کے باسے میں تو میں خوب جانتا ہوں کہ وہ میرے اندر موجود ہیں۔ لیکن  
دسویں بات کہ میری اصل میں بھی فرق ہے۔ اس کے باسے میں کچھ نہیں جانتا۔ ویسے ہزل  
دشمنی کے باوجود مجھے اس کا یقین و اعتراف ہے کہ محمد (صلی اللہ علیہ وسلم) کی بات  
غلط نہیں ہو سکتی۔ اس لیے اب سچ سچ بتاؤ کہ حقیقت حال کیا ہے۔ ورنہ میں

تیرا قلم کر دوں گا۔

تیسرے دیکھ کر اس کی ماں نے صاف صاف بتا دیا کہ تیرا باپ نامرد تھا۔ اس لیے ایک چرواہے کے ساتھ میرا ناجائز تعلق ہو گیا اور اس کے نتیجے میں تیری پیدائش عمل میں آئی۔

تشریح

حالت غیظ میں جب انسان اپنے کسی دشمن کے عیوب کا پردہ چاک کرتا ہے تو کہا جاتا ہے کہ یہ نفسانی ہیجان کا رد عمل ہے۔ لیکن یہاں کیا کہیے گا؟ یہ کلام تو اس پاک و مقدس خداوند کا ہے جس کی ذات شوائب نفسانی سے بالکل پاک و منزہ ہے۔ اس لیے لامحالہ ماننا پڑے گا کہ وہ ستارا یعقوب جو اپنے بڑے سے بڑے ریکار بندے کی پردہ پوشی فرماتا ہے۔ اس نے پیغمبر کے ایک گستاخ کو سائے جہاں میں رسوا کر کے یہ ظاہر فرما دیا ہے کہ جس معصوم و معترم نبی کے گستاخ کے لیے اس کے یہاں کسی معذرت و درگزر کی گنجائش نہیں ہے اس کی حیثیت نامربر کی نہیں ہے، محبوب ذمی و قار کی ہے۔ یہاں بھی وہی ادائے رحمت جلوہ گر ہے کہ گستاخ نے نشانہ بنایا ہے ذات رسول کو جواب دے رہا ہے ان کا رب کریم۔ محبوب خاموش ہے، قرآن اس کی دکالت فرما رہا ہے۔ کیا اس کے بعد بھی کوئی بد نصیب کہہ سکتا ہے کہ رسول عربی صلی اللہ علیہ وسلم کی حیثیت ایک خبر رسال کی ہے۔ بلکہ ایک ایسے محبوب کی ہے جو خدا کی محبت کے گہوارے میں پلا۔ اسی کی رحمتوں نے اسے ساری کائنات کی افری بخشی اور اسے خالق و مخلوق اور عابد و معبود کے درمیان رابطہ کا ایک ذریعہ بنایا۔ اس لیے اس کی حیثیت صرف

۱۲ چنانچہ تفسیر روح البیان میں تفسیر امام زاہدی رحمۃ اللہ علیہ کے حوالے سے نقل کرتے ہیں (ملاحظہ ہو جلد ۲۹ ص ۱۱۳)

ایک نامربر کی نہیں ہے بلکہ نامر کے اسرار و رموز سے باخبر کرنے والے کی ہے۔

## تیسری آیت کریمہ

شان نزول ————— بیان کرتے ہیں کہ حضور انور صلی اللہ علیہ وسلم کی

اولاد ذکور میں سے آخری فرزند ولید حضرت قائم رضی اللہ عنہ کا جب وصال ہوا تو کفار مکہ نے طعنہ دیا کہ آپ ابر ہو گئے۔ یعنی اب آپ کی نسل منقطع ہو گئی۔ نبی یادگار کا سلسلہ ختم ہو گیا۔

لنخت جگر کی دفت کا مدد مہی کیا کم تھا کہ دشمنوں کے اس طعنہ سے اور بھی تم کی چوٹ ابھرائی۔ قلب نازک کو غیر معمولی اذیت پہنچی اور آپ اداس اور طول رہنے لگے چند لمحے کا اضطراب بھی دریائے رحمت کے لیے تلاطم سے کم نہیں تھا۔ خدا نے کر دگار نے اپنے محبوب کی تسکین و تشفی کے لیے فوراً یہ سورت نازل فرمائی۔

إِنَّا أَعْطَيْنَاكَ الْكَوْثَرَ ۖ فَصَلِّ لِرَبِّكَ وَانْحَرْ ۗ إِنَّ شَانِئَكَ هُوَ الْأَبْتَرُ ۗ

(اے محبوب) بیشک ہم نے آپ کو کثیر عطا فرمایا۔ پس اپنے رب کے

۱۳ ایک قول یہ ہے کہ یہ آیت عقبہ بن ابی معیط کے پاسے میں نازل ہوئی اور ایک کہ مشرکین مکہ نے آپس میں حضور اکرم صلی اللہ علیہ وسلم کے متعلق طعنہ زنی کی مگر جبہ مفسرین فرماتے ہیں کہ ماص بن وائل نے حضور اکرم صلی اللہ علیہ وسلم کی شان میں یہ نازیبا لفظ استعمال کیا تو اس شخص کی مذمت میں یہ سورت نازل ہوئی۔

(ملاحظہ ہو تفسیر روح المعانی جلد ۳۰ ص ۲۴۸)



یہیں سے محبت کا دستور سمجھ میں آیا کہ محبوب کی عظمت شان کا اعتراف اور ہزار اداؤں کے ساتھ اس کے جلوؤں کی مدح سرائی جہاں ایک شیوہ محبت ہے وہاں دشمن کی کھلی ہوئی مذمت اور واضح طور پر اس کی بدگوئی کی تردید بھی محبت ہی کا تقاضا ہے۔

یہاں سے ان لوگوں کی دل کی چوری پوری طرح بے نقاب ہو جاتی ہیں جو ایک طرف تو محبت رسول کے مدعی ہیں اور دوسری طرف رسول پاک کے گستاخوں کی مذمت کا کوئی سوال اٹھاتا ہے تو ذاتی مفاد کی مصلحت فریضہ محبت کی راہ میں حائل ہو جاتی ہے۔

حالانکہ یہ فطری امر ہے کہ جب کسی کی محبت کسی کے دل میں خوب راسخ ہو جاتی ہے تو محبوب کی خوشنودی کا حصول اس کی ریح کا مزاج بن جاتا ہے۔ اور محبت ہی کا تقاضا ہے کہ ہر اس چیز سے محبت کی جائے جس کا محبوب کے ساتھ کوئی تعلق ہے۔ اور ہر اس چیز سے نفرت کی جائے جو محبوب کو ناگوار خاطر ہو۔ خلاصہ یہ کہ محبوب کے دوستوں سے دوستی کی جائے اور محبوب کے دشمنوں سے نفرت! اگر کوئی ایسا نہیں کرتا تو وہ اپنے دعوائے محبت میں بھوٹا ہے لہ

لہ تفسیر معالم التنزیل و فغان میں اس سے ملتا جلتا واقعہ بھی مروی ہے۔ حضرت سدی فرماتے ہیں کہ رسول اللہ صلی اللہ علیہ وسلم نے ارشاد فرمایا کہ میری اُمت میرے سامنے پیش کی گئی اس کی صورت میں جو مٹی سے پیدا ہونا تھی۔ جیسا کہ آدم علیہ السلام کے سامنے پیش کی گئی اور مجھے بتا دیا گیا کہ کون مجھ پر ایمان لائے گا اور کون میرے ساتھ کفر کرے گا۔ جب منافقوں کو آپ کا یہ ارشاد پہنچا تو وہ ازراہ استہزاء کہنے لگے کہ محمد صلی اللہ علیہ وسلم کہتے ہیں کہ میں اسے جانتا ہوں جو مجھ پر یقین لائے گا۔ اور اسے بھی جو میرے ساتھ کفر کرے گا۔ ان لوگوں میں سے جو ابھی پیدا ہی نہیں ہوئے (بقیہ حاشیہ آئندہ صفحہ پر)

(بقیہ حاشیہ از صفحہ سابقہ)

حالانکہ ہم ان کے ساتھ ہیں اور ہمارا انہیں علم نہیں۔ آنحضرت صلی اللہ علیہ وسلم کو منافقوں کی اس بات کی خبر ہوئی اور آپ منبر پر جلوہ گر ہوئے اور حمد الہی بجالائے پھر فرمایا:

مابال اقوام طعنوا فی علمی لا تسألونی عن شیء فیما بینکم

و بین الساعة الا انبا تکھ بہ۔

یعنی ان لوگوں کا کیا حال ہے جو میرے علم میں طعن کرتے ہیں۔ تم لوگ اب سے قیامت تک ہونے والی جس چیز کے بارے میں مجھ سے پوچھو گے میں بتا کر ہی رہوں گا۔ پس حضرت عبداللہ بن حذافہ بھی کھڑے ہوئے اور عرض کیا۔ یا رسول اللہ بتائیے میرا آپ کون ہے۔ فرمایا۔ حذافہ۔ پھر حضرت عمر کھڑے ہوئے اور عرض کیا یا رسول اللہ ہم خدا کے پروردگار، اسلام کے دین، قرآن کے امام اور آپ کے نبی ہونے پر راضی ہیں ہم سے درگزر فرمائیے اور اللہ آپ سے درگزر فرمائے۔ تو آپ نے فرمایا: فعل انتہ منتھون۔ لوگو! کیا تم باز آ جاؤ گے؟ یہ کہہ کر منبر سے اترے تو یہ آیت نازل ہوئی۔

تفسیر معالم التنزیل و فغان

اس سے معلوم ہوا کہ حضور صلی اللہ علیہ وسلم کے علم غیب پر طعن اور انکار کرنا منافقوں کا کام ہے اور اسے تسلیم کرنا مومنوں کا جس طرح حضرت عمر رضی اللہ تعالیٰ عنہ نے کھڑے ہو کر تسلیم و رضا کا اظہار کیا۔ یہی مومن کی شان ہے اور اعتراض کرنا منافق کی پہچان ہے

تو دانائے ماکان و مایجون ہے

مگر بے خبر بے خبر دیکھتے ہیں

(اعلیٰ حضرت)

## چوتھی آیت کریمہ

### شان نزول

بیان کرتے ہیں کہ سرکارِ دو عالم صلی اللہ علیہ وسلم کسی غزوہ میں تشریف لے گئے۔ اثنائے سفر میں کسی صحابی کا اونٹ گم ہو گیا۔ وہ اپنے عقیدہ کے مطابق سرکار کی خدمت میں حاضر ہو کر فریاد دی ہوئے اور غیب کی خبر رکھنے والے رسول سے اپنے گم شدہ اونٹ کا پتہ دریافت کیا۔

سرکارِ دو عالم نے اپنے علم کی روشنی میں فرمایا

”تمہارا اونٹ فلاں وادی میں فلاں مقام پر پکڑا ہے“

وہ صحابی اُسٹے پاؤں سرکار کے بتائے ہوئے مقام پر روانہ ہو گئے۔

اب ادھر کا قصہ سنئے۔ شکر میں کچھ منافقین بھی تھے۔ جب انہیں

یہ اطلاع ملی کہ حضور صلی اللہ علیہ وسلم نے کسی گم شدہ اونٹ کے بارے میں یہ خبر دی ہے کہ وہ فلاں وادی میں فلاں مقام پر پکڑا ہے تو انہوں نے اپنے آپ میں کہنا شروع کیا کہ عیسیٰ بن مریمؑ یا محمد بن عبد اللہ صلی اللہ علیہ وسلم غیب کی بات کیا جانیں (یعنی معاذ اللہ انہوں نے یہ بالکل فرضی خبر دی ہے کہ اونٹ فلاں مقام پر ہے اچھی ہوئی باتوں کا حال انہیں کیا معلوم؟ یہ منافقین جب مدینہ پلٹ کر واپس آئے تو بعض صحابہ نے حضور انور صلی اللہ علیہ وسلم تک یہ خبر پہنچائی کہ فلاں فلاں لوگ حضور کے علم غیب کے بارے میں اس طرح کا طعن کر رہے تھے۔

سرکار نے جب انہیں بلا کر دریافت کیا تو ایک دم بدل گئے۔ کہنے لگے کہ ہماری قوم کے چند فوجیوں نے یونہی ازراہ مذاق آپس میں اس طرح کی باتیں کی تھیں۔ ویسے درحقیقت ہم لوگ حضور کی غیب دانی کے منکر نہیں ہیں۔ ہمارا بھی وہی عقیدہ ہے جو عام صحابہ

کا ہے۔ اپنی صفائی میں وہ بیان دے ہی رہے تھے کہ حضرت روح الامین قرآن کی یہ آیتیں لے کر آئے۔

قُلْ بِاللّٰهِ وَاٰیٰتِہٖ وَرَسُوْلِہٖ کُنْتُمْ تُسْتَفْزٰوْنَ ۝ لَا تَعْتَدُوْا  
قَدْرَ کَفْرٍ ثُمَّ بَعْدَ اٰیْمٰنِکُمْ ۝

”اے محبوب! آپ کہہ دیجیے کہ کیا مذاق کر سرنے کے لیے اللہ اس کی آیتیں اور اس کا رسول ہی رہ گیا ہے۔ باتیں نہ بناؤ۔ ایمان قبول کرنے کے بعد تم کافر و مرتد ہو گئے۔“

(درمشور)

### تشریح:

اللہ اکبر! اپنے محبوب کی حمایت میں ذرا الہامیوں کا تہور تو دیکھیے تنبیہات کی یہ لگاتار سرزنش لڑا دینے کے لیے کافی ہے۔

پہلے تنبیہ: تو یہ زمانی گئی کہ رسول کی شان میں کسی طرح کا اہانت آمیز جملہ فقط رسول ہی کا انکار نہیں خدا کا بھی انکار ہے آج جو لوگ توحید خداوندی کا نام نہاد ہمارے کراس کے رسول کی تنقیح کرتے ہیں وہ اگلمان میں نہ رہیں کہ یہ تنقیح صرف رسول کی ہی ہے۔ بلاتفریق یہ تنقیح شانِ خداوندی کی ہے۔

دوسری تنبیہ: یہ فرمائی گئی ہے کہ رسول کے بارے میں علم غیب کا عقیدہ کوئی فرضی چیز نہیں ہے کہ اس کا مذاق اڑا جائے۔

اسلام و ایمان کے دوسرے حقائق کی طرح یہی ایک ایسی مثبت حقیقت ہے جس کا انکار کرتے ہی اسلام و ایمان کے ساتھ کوئی رشتہ باقی نہیں سلوہ جاتا۔

لہٰذا نبوت کے لیے علم غیب لازم ہے کیونکہ نبوت غیب سے مطلع ہونے (بقیہ آئندہ صفحہ پر)

تیسری تنبیہ: — یہ فرمائی گئی کہ رسول کی تنقیص و توہین بس یہی نہیں ہے  
کہ معاذ اللہ ان کی شان میں مغلظ الفاظ استعمال کیے جائیں۔ بلکہ ان کی کسی لازم نبوت فضیلت و  
کمال کا انکار بھی ان کی تنقیص شان کے لیے کافی ہے۔

چوتھی تنبیہ: — یہ فرمائی گئی کہ دنیا میں بڑے سے بڑے گناہ کن  
معدرت قبول کی جاسکتی ہے۔ لیکن شان رسول میں گستاخی کا جملہ استعمال کرنے والوں  
کی کوئی تاویل نہیں سنی جائے گی۔

حاشیہ صفحہ سابقہ:

کا نام ہی ہے۔ نبی سے مطلق علم غیب کی نفی کرنا کفر ہے۔ کہ یہ نبوت کو لازم ہے۔ لازم  
کی نفی اور انکار ملزوم کی نفی و انکار ہے امام غزالی رحمۃ اللہ علیہ فرماتے ہیں۔ ان لہ صفة  
بہا ید رک ما سیکون فی الغیب (زر قانی علی المواہب ج ۱ ص ۲) یعنی نبی میں ایک صفت  
ایسی بھی ہوتی ہے جس سے وہ غیب میں ہونے والی باتوں کو جانتا ہے۔

حاشیہ صفحہ ہذا:

۱۔ یعنی جو لفظ صریح طور پر گستاخی ہو گا۔ وہاں گستاخی کی کوئی تاویل نہیں سنی جائے  
گی کیونکہ لفظ صریح تاویل کا قابل نہیں ہوتا۔ چنانچہ خفاجی شرح شفا میں اور انور شاہ  
کشمیری دیوبندی اکفار المحدثین میں لکھتے ہیں کہ "التاویل فی لفظ صریح لا یقبل"  
شرح شفا نسیم الریان ج ۲ ص ۲۴۷ اکفار المحدثین ص ۶) اور ضروریات دین میں تاویل کرنے  
سے کفر نہیں نچ سکتا۔ چنانچہ کشمیری صاحب لکھتے ہیں:

والتاویل فی ضروریات الدین لا یدفع الکفر (اکفار ص ۵۹)

لہذا گستاخ نبوت کو جس نے صریح گستاخی کی ہے ضرور کافر و مرتد قرار دیا جائے گا۔  
اور جو اسے کافر نہ کہے گا وہ بھی کافر قرار پائے گا۔ اور گستاخ نبوت (بقیہ حاشیہ صفحہ آئندہ پر)

پانچویں تنبیہ: — یہ فرمائی گئی کہ کلمہ گوئی اور اسلام کی ظاہری نشانیاں  
اور رسالت کے نتائج و احکام سے کسی کو بچا نہیں سکتیں۔ لاکھ کوئی اپنے آپ کو  
مسلمان کہتا رہے تنقیص شان رسول کے ارتکاب کے بعد اس کے لیے دائرہ اسلام  
میں اب کوئی گنجائش نہیں ہے۔ تکفیر کے ذریعے اس کے اخراج کا اعلان کر دینا  
ضروری ہے تاکہ مسلم معاشرہ اس کے نمائشی اسلام سے دھوکہ نہ کھائے۔ اور اس کے  
ساتھ دینی اشتراک کا کوئی تعلق باقی نہ رکھا جائے۔

حاشیہ صفحہ سابقہ:

کا قتل بھی واجب ہے۔ اسے کوئی معافی نہ دی جائے گی۔ چنانچہ مولانا علی قاری شرح شفا  
میں اور انور شاہ کشمیری دیوبندی اکفار المحدثین میں لکھتے ہیں:

اجمع العلماء علی ان شاکھ النبی صلی اللہ علیہ وسلم المنقص

لہ کافر ومن شک فی کفرہ وعدن ابہ کفر۔ (اکفار ص ۵۷)

یعنی علماء کا اس بات پر اجماع و اتفاق ہے کہ حضور اکرم صلی اللہ علیہ وسلم کا گستاخ  
کافر ہے۔ اور جو اس کے کفر و عذاب میں شک کرے وہ بھی کافر ہے کشمیری صاحب لکھتے ہیں:

ان النبی صلی اللہ علیہ وسلم لہ ان یعفون سابعہ ولہ ان یقتل

وقم کلا الامدین واما الامت فنجب علیہم قتله مثلاً لا تقبل توبتہ ص

یعنی نبی اکرم صلی اللہ علیہ وسلم کو حق تھا کہ اپنے گستاخ کو معاف فرمادیں یا قتل کرادیں۔  
اور یہ دونوں باتیں واقع ہوئیں اور امت پر بہر حال گستاخ نبوت کا قتل واجب ہے  
اور اس کی توبہ قبول نہیں کی جائے گی۔ (اکفار) (انور شاہ کشمیری)

حاشیہ صفحہ ہذا:

۱۔ اسی کی تائید انور شاہ کشمیری کی زبانی سنیے فرماتے ہیں: (بقیہ حاشیہ صفحہ آئندہ پر)

## پانچویں آیت کریمہ

شان نزول ————— بیان کرتے ہیں کہ سرکارِ انور صلی اللہ علیہ وسلم نے ایک

موقع پر خطاب کرتے ہوئے ارشاد فرمایا

مَنْ أَطَاعَنِي فَقَدْ أَطَاعَ اللَّهَ

جس نے میری اطاعت کی اس نے خدا کی اطاعت کی!

اس جملے پر یہودی مذہب کے لوگ بہت زیادہ چہیں بہ چہیں ہوئے ان کے درمیان آپس میں یہ چرچے ہو گئیں کہ آپ خدائی کا منصب لینا چاہتے ہیں۔ ان کی خواہش ہے کہ اب خدا کی طرح ان کی بھی پرستش کی جائے۔ یہودیوں کے اس طعن کے جواب میں یہ آیت نازل ہوئی۔

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّى فَمَا أَرْسَلْنَاكَ عَلَيْهِمْ حَفِيظًا

”جس نے رسول کی اطاعت کی یقیناً اُس نے اللہ کی اطاعت کی اور

(حاشیہ صفحہ سابقہ)

لاخلاف في كفر المخالفة في ضروريات الاسلام وان كان من اهل القبلة المواظب طول عمره على الطاعات - (الكفار الملمدين ص ۱۷)

یعنی ضروریات اسلام کی مخالفت اور خلاف ورزی کرنے والے کے کفر میں کوئی اختلاف نہیں اگرچہ وہ قبلہ کو منہ کر کے نمازیں پڑھیں اور اگرچہ عمر بھر ہمیشہ طاعات و عبادت بحال آتا رہے اس کی کوئی پروا نہ کی جائے گی۔ (فقیر قادری)

جس نے آپ کی اطاعت سے گریز کیا تو سُن لیجئے کہ اُس پر آپ کا کوئی ذمہ نہیں۔

تشریح | اس آیت میں پروردگارِ عالم نے بر ملا یہودیوں کے اس خیال کی تردید فرمائی کہ اطاعت اور عبادت دونوں ایک ہی چیز ہیں۔

اطاعت چاہنے والے پر یہ الزام رکھنا کہ وہ اپنی پرستش کرانا چاہتا ہے، کھلا ہوا بہتان اور قلب و ذہن کی واضح ترین شقاوت و گمراہی ہے۔

یقیناً رسول کی شان یہی ہے کہ اس کی اطاعت کی جائے بلکہ وہ یہ کہنے میں متوجہ بجا نب ہے کہ جس نے اس کی اطاعت کی، اس نے خدا کی اطاعت کی۔ ذرا غور فرمائیے!

کہ یہودیوں کے اس ناپاک خیال کی تردید کے لیے آنا بہت کافی تھا لیکن بیان کا یہ دوسرا رخ کتنا لرزہ خیز ہے کہ جو آپ کی اطاعت سے گریز کرتا ہے یا آپ کی اطاعت کو اطاعت الہی نہیں سمجھتا تو آپ کا اس پر کوئی ذمہ نہیں ہے۔ ہم نے آپ کو اس کے اوپر نگران بنا کر بھیجا ہی نہیں ہے۔

آج بھی مسلم معاشرہ میں یہودیوں کے اس ذہن کا ایک گروہ موجود ہے جو اپنے نمائشی اسلام کے حلیم میں بیٹھ کر حتی پرست مسلمانوں کو اسی طرح کے طعنے دیتا ہے اپنی بد عقیدگی اور کج فہمی سے منصب رسالت کی ہر توفیق کو وہ خدا ہی کا حق سمجھتا ہے۔ رسول صلی اللہ علیہ وسلم کی جائز تعظیم بھی اسے پرستش نظر آتی ہے۔ بالکل یہودیوں کی طرح بات بات میں یہی طعنے دیتا ہے کہ ہم معاذ اللہ رسول کو خدا کے منصب پر دیکھنا چاہتے ہیں۔ ایسے لوگوں کو قرآن کی اس آیت سے عبرت حاصل کرنا چاہیے۔

لے اور اپنے روحانی پیشوا جناب علامہ ابن تیمیہ کی بات سننی چاہیے۔ وہ فرماتے ہیں۔

(البقیہ صفحہ آمد پر)

## چھٹی آیت کریمہ

شان نزول — آغاز اسلام میں جب کہ قدم قدم پر دشمنوں کی بیخاری سے زندگی گھائل ہو رہی تھی تو حید الہی کا اقرار قیامت کو بلا لانے کے مترادف تھا۔ قابل کفر کے سارے فرمان رواؤں نے رسول کی آواز کی سماعت سے دنیا کو روک رکھا تھا ابھی ایام میں ایک دن عربی سرکار صلی اللہ علیہ وسلم کوہ صفا کی چوٹی پر چڑھ گئے اور

(حاشیہ صفحہ سابقہ)

ان جہۃ حرمة اللہ تعالیٰ ورسولہ جہۃ واحدة فمن اذی الرسول فقد اذی اللہ ومن اطاعہ فقد اطاع اللہ لان الامۃ لا یصلون ما بینہم و بین اللہ تعالیٰ الا بساۃ الرسول لیس لاحد منہم طریق غیرہ ولا سبب سواہ وقد اقامہ اللہ تعالیٰ مقام نفسه فی امرہ و نہیہ و اشبارہ و بیانہ فلا یجوز ان یفرق بین اللہ ورسولہ فی شئی من ہذہ الامور۔ العارم المسلمون

یعنی خدا تعالیٰ اور رسول اعلیٰ صلی اللہ علیہ وسلم کی حرمت و عزت کی جہت ایک ہی جہت ہے تو جس نے رسول اللہ صلی اللہ علیہ وسلم کو ایذا دی تو اس نے بلاشبہ اللہ تعالیٰ کو ایذا دی کیونکہ امت کسی ایسی چیز کو نہیں پاسکتی جو اس کے اور خدا کے درمیان ہے۔ مگر رسول اللہ صلی اللہ علیہ وسلم کے وسیلہٴ بیلیلہ سے کسی امتی کے لیے خدا تک رسائی کا حضور کے سوا کوئی دوسرا راستہ نہیں ہے اور نہ حضور کے سوا کوئی دوسرا سبب ہے اور لیے شک اللہ تعالیٰ نے امر و نہی اور خبر و بیان میں حضور صلی اللہ علیہ وسلم کو اپنا قائم مقام بنا دیا ہے۔ لہذا ان امور میں خدا (بقیہ حاشیہ صفحہ آئندہ پر)

(حاشیہ صفحہ سابقہ)

اور رسول کے درمیان کوئی فرق کرنا جائز نہیں۔ اسی طرح جو حضرات مصنوعی اور موہومی توحید کے گھنڈ میں اپنے آپ کو حضور اکرم صلی اللہ علیہ وسلم کا محتاج متصور نہیں کرتے بلکہ اسے شرک اور نہ جانے کیا کیا ٹھہراتے ہیں۔ وہ ابن تیمیہ کے شاگرد اعظم جناب علامہ ابن قیم جوزی کی سنیں وہ کیا فرماتے ہیں۔

لما کمل الرسول صلی اللہ علیہ وسلم مقام الافتقار الی اللہ تعالیٰ، احوج الخلائق کلہم الیہ فی الدنیا والآخرۃ اما حاجتہم الی الطعام والشراب والنفس الذی بہ حیاة ابدانہم واما حاجتہم فی الآخرۃ فانہم یتشفعون بالرسول الی اللہ حتی یریحہم من ضیق مقامہم فکلہم یتاخرون عن الشفاعة فیشفع لہم وهو الذی یستفتح لہم بأب الجنة الفوائد للامام ابن قیم جوزیہ۔ (ص ۱۵۳)

یعنی جب آنحضرت صلی اللہ علیہ وسلم مکمل طور پر خدا کے حاجت مند ہوئے تو خدا نے ساری مخلوق کو دنیا و آخرت میں حضور کا محتاج کر دیا۔ دنیا میں مخلوق کو حضور کی حاجت کھانے پینے اور سانس سے بھی زیادہ ہے جس سے ان کی زندگی قائم ہے اور مخلوق کو آخرت میں حضور کی حاجت یوں ہوگی کہ سارے رسولوں سے خدا کی بارگاہ میں شفاعت کرنے کی درخواست کریں گے کہ وہ انہیں تگلی حشر میں آسانی دے۔ سب رسول شفاعت سے گریز فرمائیں گے۔ پس حضور ہی شفاعت فرمائیں گے اور ان کے لیے جنت کا دروازہ کھلوائیں گے۔

وہ جہنم میں گیا جو ان سے مستغنی ہوا ہے خلیل اللہ کو حاجت رسول اللہ کی

انہیں اچانک ٹوٹ پڑنے والے خطرہ سے خبردار کرنے والی زبان میں آواز دی۔ اس آواز پر سارے اہل مکہ بے تحاشا دوڑ پڑے۔ آپ کے گرد جمع ہونے والوں میں ابولہب بھی تھا جب سب جمع ہو گئے تو حضور نے مجمع سے سوال کیا۔

اگر میں تم سے کہوں کہ اس پہاڑ کی گھاٹی میں دشمن کا ایک لشکر چھپا ہوا ہے اور تم پر حملہ آور ہونا چاہتا ہے تو کیا تم میری اس خبر کا یقین کرو گے؟ سب نے یک زبان ہو کر کہا۔ کیوں نہیں، اس زبان پر کیوں نہیں ہم اعتماد کریں گے جو کبھی جھوٹ سے آلودہ نہیں ہوئی۔ جس کی طہارت پر یقین کرنے کے لیے اتنا کافی ہے کہ وہ محمد صلی اللہ علیہ وسلم کی زبان ہے۔ اس کے بعد ارشاد فرمایا۔

میں تمہیں اس سے بھی زیادہ سنگین اور تباہ کن عذاب کی خبر دے رہا ہوں جو تمہارے سروں پر منڈلا رہا ہے۔ اگر تم اپنی سلامتی چاہتے ہو تو کفر و شرک کی زندگی سے تائب ہو کر پرچم اسلام کے دارالامان میں آ جاؤ۔

حضور صلی اللہ علیہ وسلم کی یہ تقریر سُن کر ابولہب کے تن بدن میں آگ لگ گئی آنکھوں سے چنگاری اُڑنے لگی۔ غصے سے چہرہ تہمتا اٹھا۔ فرط غیظ میں جلتے ہوئے کہا۔

تَبَّالَكَ سَائِدَ الْيَوْمِ اَلِهَذَا جَمَعْتَنَا

”تمہارا ناس لگ جلتے تم نے یہی ستانے کے لیے ہمیں جمع کیا تھا۔“

ابولہب کی بات ابھی ختم بھی نہ ہو پائی تھی کہ قمر الہی کی ایک بجلی جھکی تو خداوندی کی دھمک سے پہاڑ کا کلیجہ دہل گیا فرط ہیبت سے حرم کی سرزمین کانپ اٹھی۔ اتنے

لے ان سے یہ وعدہ کرایا لینے کے بعد حضور انور صلی اللہ علیہ وسلم نے ارشاد فرمایا:

اِنِّي لَكُمْ كَذِيبٌ بَيْنَ يَدَيْ عَذَابٍ شَدِيدٍ

میں حضرت روح الامین کے پروں کی آواز کان میں آئی۔

سرکار نے نگاہ اٹھا کر دیکھا تو وہ پر سمیٹے قہر و جلال میں ڈوبی ہوئی یہ آئینہ حضور کو متا رہے تھے۔

تَبَّتْ يَدَا ابْنِي لَهَبٍ وَتَبَّ مَا آخَى عَندهَ مَا لَهُ وَ  
مَا كَسَبَ سَيِّئًا مَّا كَانَ اَذَاتَ لَهَبٍ وَامْرَاةً حَمَالَةً  
الْحَطَبُ

”ٹوٹ جائیں دونوں ہاتھ ابولہب کے اور اس کا ناس لگ جلتے نذر عذاب سے چھٹکارا پلتے کے لیے، نہ اس کا مال کام آئے گا نہ اس کی کمائی ہوئی دولت وہ اور اس کی بیوی جو لکڑیوں کا گٹھڑا اٹھائے پھرتی ہے۔ دونوں جہنم کی بھڑکتی ہوئی آگ میں جھونک دیئے جائیں گے۔“

تشریح | محبوب کو اذیت پہنچانے والے ایک فقرہ پر ذرا قمر الہی کے چڑھتے ہوئے دریا کا تلام تو دیکھیے! ایک لمحہ میں ابولہب کی دنیا مادہ آخرت کا فیصلہ سنا دیا گیا۔

ابولہب اپنے وقت کا نیا مجرم نہیں ہے۔ غضب ناک تیور میں ڈوبی ہوئی آیات کل تک کیوں نہیں اتاری گئی تھیں۔ کل بھی تو غیرت الہی کو حرکت میں لانے والے اسباب اس کے ذریعے صادر ہوئے تھے، خدائے واحد کی پرستش سے بغاوت کر کے ہاتھ سے تراشے ہوئے اصنام کو خراج بندگی کا مستحق قرار دینا کیا یہ کم درجے کا جرم تھا۔

لیکن قربان جا بیٹے۔ اس ادا نے محبت کے کہ اپنے مجرم کا سوال آیا تو سہلت دے دی۔ لیکن محبوب کے مجرم کی تعزیر کے لیے ایک لمحے کا انتظار بھی رو نہیں

رکھا گیا۔ پھر کہنے والے نے جو کچھ بھی کہا تھا اپنے بھتیجے کو کہا تھا۔ دنیا میں کتنے ہی چچا ہیں جو اس سے بھی زیادہ سخت جملے اپنے بھتیجوں کے حق میں استعمال کیا کرتے ہیں لیکن بھتیجے کی طرف سے جواب دینے کے لیے کون کھڑا ہوتا ہے سب تو یہی کہہ کر درگزر کرتے ہیں کہ یہ چچا کا حق ہے۔

لیکن یہ حق اپنے محبوب کے بائے میں قرآن ہرگز تسلیم نہیں کرتا وہ نہایت سختی کے ساتھ تنبیہ کرتا ہے کہ منصب رسالت کا احترام خون کے رشتوں کے احترام سے

لے اسی لیے فقہاء کرام فرماتے ہیں کہ گستاخ الوہیت کی توبہ قبول ہے اور گستاخ نبوت کی توبہ قبول نہیں یعنی سزا کی رو سے کہ اسے ہر صورت سزائے قتل دی جائے گی۔ اگرچہ وہ توبہ کرتا پھرے۔ یہ اس کی آخرت کا معاملہ ہے خدا قبول کرے نہ کرے مگر خدا نافرمانی کی توبہ اور وہ قتل ہے۔ در مختار میں ہے :

والکافر بسبب بنی من الانبیاء فانہ یقتل حدا ولا تقبل  
توبتہ مطلقا ولو سب الله تعالی قبلت لانه حق الله تعالی  
والاولی حق العبد لا ینزل بالتوبۃ ومن شک فی عذابہ وکفرہ  
کفر۔ (در مختار طبع مطبع احمدی دہلی ص ۲۶۲)

یعنی جو کسی نبی کی گستاخی سے کافر یا مرتد قرار پائے وہ حد کے طور پر قتل کیا جائے گا اس کی توبہ مطلقاً قبول نہیں۔ یعنی خواہ یہ غلطی اس کے اقرار سے معلوم ہوئی ہو یا گواہوں سے ثابت ہوئی ہو۔ اور اگر خدا کی شان میں گستاخی کی تو اس کی توبہ قبول ہے کہ یہ حق خدا ہے اور اول حق بعد ہے توبہ سے زائل نہ ہوگا اور جو گستاخ خدا اور گستاخ نبی کے کفر اور عذاب میں شک کرے وہ کافر ہے۔

(فقیر قادری)

کہیں بالاتر ہے۔ اس لیے کسی کو بھی اجازت نہیں ہے کہ رشتوں کی زبان میں کوئی میرے محبوب سے گفت گو کرے۔ وہ پہلے میرا محبوب ہے میرا مقتدر بھتیجہ ہے، کائنات میں میرا نائب السلطنت ہے میرے جلال و جمال کا آئینہ ہے اور میرے ہی فضل و کرم سے وہ میری قدرت و عظمت کا ایک با اختیار نمائندہ ہے۔ اس کے بعد وہ کسی کا باپ ہے کسی کا بیٹا ہے کسی کا شوہر ہے اور کسی کا بھتیجا ہے۔

میرے عطا کیے ہوئے منصب کا احترام سب کے لیے ضروری ہے۔ اس منصب کی بے حرمتی ایک لمحہ کے لیے بھی گوارا نہیں کی جائے گی۔

## ساتویں آیت کریمہ

شان نزول — مشہور دشمن اسلام عامر ابن وائل کے متعلق منقول ہے کہ ایک دن وہ بتوں کی گلی سڑھی اور نہایت بوسیدہ ہڈی ہاتھ میں لیے ہوئے سرکار کی خدمت میں حاضر ہوا اس نے ہڈی کی طرف انگلیوں سے اشارہ کرتے ہوئے کہا :

”کیوں محمد (صلی اللہ علیہ وسلم) تمہارا خیال ہے کہ یہ ہڈی پھر قیامت کے دن دوبارہ زندہ کی جائے گی۔ دنیا کا کوئی دانشمند آدمی بھلا کیا بے جان

لے جیسا کہ حدیث شریف میں ہے کہ **أَنَا صِدْقٌ جَمَّالٍ** اللہ کریم خدا کے حسن و جمال کا آئینہ ہوں ہے

مصطفیٰ آئینہ روئے خدا است

منعکس دروئے ہمہ خوئے خدا است

ہڈی میں کس طرح زندگی کی واپسی کا تصور کیا جاسکتا ہے۔ تمہارا اصرار ہے کہ ایک کھلی ہوتی ناکھی کی بات پر لوگ جمع ہو جائیں بھلا عقل و ہوش کی سلامتی کے ساتھ یہ بات ممکن ہو سکتی ہے؟

ابھی وہ اپنی بات کہہ کر بیٹھے بھی نہ پایا تھا کہ حضرت روح الامین یہ آیت لے کر نازل ہوئے۔

كَذَٰلِكَ نَبِّئُكُمْ بِمَا كُنْتُمْ تَعْمَلُونَ ۚ لَمَّا خَلَّوْا بَيْنَ يَدَيْ رَبِّكَ فَقَالَ لَلْأُولَىٰ خَيْرٌ مِّنَ الْآخِرَىٰ ۗ أُولَٰئِكَ هُمُ الْمُتَّقُونَ ۚ قُلْ يٰٓأَيُّهَا الَّذِينَ آمَنُوا لَا تَحْسَبُوا عِبَادَتِي هُنَّ حُرْمًا مِّمَّا فَخَّرَ بِكُمْ ۗ لَلْأُولَىٰ خَيْرٌ مِّنَ الْآخِرَىٰ ۗ وَأُولَٰئِكَ هُمُ الْمُتَّقُونَ ۗ

عقیدہ حشر کا مذاق اڑانے کے لیے اس نے ایک مثل تراشی اپنی پیدائش کا قصہ بھول گیا۔ اس نے (طنز کرنے ہوئے) کہا کہ بوسیدہ ہو جانے والی ہڈیوں کو کون زندہ کرے گا۔

آپ کہہ دیجیے کہ وہ (فادر و فورا) خداوند زندہ کرے گا جس نے پہلی بار اسے زندگی بخشی تھی اور وہ اپنی تمام خلقت کو خوب جانتا ہے۔

**تشریح** ذرا شان محبوبیت کا یہ جلوہ بھی ملاحظہ فرمائیے کہ سوال کرنے والے نے سوال کیا رسول سے، لیکن جواب دے رہا ہے خدا نے کروگارا معزز رسول کے سامنے سوال کا یہ انداز قطعاً غیر مہذب اور ناشائستہ ہے۔ قرآن نے بھی جواب دیتے وقت سوال کے اس رخ کو سامنے رکھا ہے۔

اپنی پیدائش کا قصہ بھول گیا۔ نخوت و برتری کا غرور توڑنے کے لیے یہ جملہ نثر سے بھی زیادہ تیز ہے۔ آج جس زندگی کی توڑناٹیوں سے تو شرابور ہے کل جس وقت تو ایک قطرہ بے جان تھا، ترکس نے تجھے زندگی کا یہ فروغ عطا کیا۔

آدمی کی نحویر ہے کہ اپنی عجز و در ماندگی کے ایام کی یاد کو وہ اپنے لیے باعث عار سمجھتا ہے۔ قرآن نے ایک جملے میں غرور کا سارا نشہ اتار دیا کہ اس کی اہمیت یاد دلا دی

اور اس کے بعد اس بات کو کہ مرنے کے بعد جب ہڈیاں گلے سے جھڑکیں گی تو کون انہیں زندہ کرے گا، اتنی آسانی سے دماغ میں اتار دیا کہ عقل غلط اندیش منہ نکلتی رہ گئی۔ اس دلیل کے سامنے سب کی زبان بند ہے کہ جس نے پہلی بار اسے زندہ کیا تھا وہی دوبارہ اسے زندہ کرے گا۔ مشکل کام تو پہلی بار کا تھا۔ کیونکہ بالکل عدم سے وجود میں لانا تھا۔ دوسری بار میں بہر حال ایک مادہ تو ہے۔ مانا کہ سڑا گلا ہے۔ لیکن معدوم تو نہیں ہے۔

## آٹھویں آیت کریمہ

**شان نزول** — کہتے ہیں کہ حضور انور صلی اللہ علیہ وسلم نے زید بن حارثہ نامی

ایک عزیز صحابی کو اپنا منہ بولا بیٹا بنا لیا تھا۔ تقریباً ایک لاکھ صحابہ کرام میں یہ تنہا اس قابل رشک اعزاز کے حامل ہیں کہ قرآن مجید نے ان کا نام لیا ہے۔ جب یہ عمدہ شباب کو پہنچے تو سرکار نے حضرت زینب بنت جحش نامی ایک معزز خاتون سے ان کا نکاح کر دیا۔ اُسکے پہلے ان دونوں کے باہمی تعلقات ناخوشگوار ہو گئے اور تلخی بیان تک بڑھی کہ علیحدگی کی نوبت آگئی۔

حضرت زینب کی عدت طلاق پوری ہو جانے کے بعد اچانک ایک دن جبریل امین لے یعنی جب حضرت زینب کی عدت طلاق گزر گئی جیسا کہ صحیح مسلم شریف میں ہے۔

انقضت عدتہ منینب قال رسول اللہ صلی اللہ علیہ وسلم لزیذ فاذکرہا علی۔

مگر مولوی غلام اللہ خاں راولپنڈی اور ان کے استاد دو پیر حسین علی وال بچھراں نے حضور اکرم صلی اللہ علیہ وسلم کی ذات اقدس پر بتان لگا یا کہ "رسول اللہ صلی اللہ علیہ وسلم نے اس سے بلا عدت نکاح کر لیا۔ بلغۃ الحیران ص ۲۶ (بقیہ حاشیہ صفحہ آئندہ پرا)

یہ حکم الہی لے کر اترے۔

فَلَمَّا قَضَىٰ زَيْدٌ مِّنْهَا وَطَرًا تَرَوُنَّ جُنَّكَهَا۔

زید کی حاجت براری کے بعد ہم نے آپ کا نکاح زینب سے کر دیا  
اس آیت کے نزول کے بعد وہ نہایت فخر و مہمات کے ساتھ سرکارِ صلی اللہ  
علیہ وسلم کے حرم سرا میں تشریف لائیں۔ اس اعزازِ خداوندی پر وہ ہمیشہ نازاں رہیں کہ  
سرکار کے ساتھ ان کے نکاح کا متولی خود پروردگار تھا۔ اس میں کوئی شک نہیں کہ سارے  
جہاں میں یہ اعزاز انہی کے ساتھ مخصوص تھا۔

جونہی اس نکاح کی تشہیر ہوئی دشمنوں نے طعنہ دینا شروع کیا کہ محمد صلی اللہ علیہ  
وسلم نے معاذ اللہ اپنے بیٹے کی منگہ کے ساتھ نکاح کر لیا ہے۔ خدائے کر دگار نے  
اپنے محبوب کی طرف سے دشمنوں کے طعن کا یہ جواب نازل فرمایا:

مَا كَانَ مُحَمَّدٌ أَبَا أَحَدٍ مِّن رِّبَّائِكُمْ وَلَكِنَّ رَسُولَ اللَّهِ وَخَاتَمَ  
النَّبِيِّينَ۔ وَكَانَ اللَّهُ بِكُلِّ شَيْءٍ عَلِيمًا۔

”محمد تم میں سے کسی مرد کے باپ نہیں ہیں۔ وہ اللہ کے رسول اور سلسلہ  
انبیاء کے خاتم ہیں اور اللہ ہر شے کا جاننے والا ہے۔“

تشریح | یہ آیت کریمہ نازیبا نہ ہے ان لوگوں پر جو خدا کے آخری رسول صلی اللہ علیہ  
وسلم کے ساتھ بھائی کا رشتہ جوڑتے ہیں۔ جب ان کے پاسے میں باپ کا رشتہ خدا  
کو گوارا نہیں ہے، تو بھائی کا رشتہ کیونکر گوارا ہوگا۔ ان عقلمند شماروں کو معلوم ہونا چاہیے  
کہ پیغمبر خود بھائی بننے نہیں آتا ہے بلکہ بھائی بنانے آتا ہے۔

(حاشیہ صفحہ سابقہ) شرم تم کو مگر نہیں آتی

”وَعَلَىٰ آبِصَارِهِمْ غِشَاوَةٌ“ کہ ان کی آنکھوں پر پردہ ہے خدائے سبح  
فرمایا۔ پیغمبر صلی اللہ علیہ وسلم کی حدیث انہیں کیسے دکھائی دیتی۔ ۱۴۔ (فقیر قادری)

ایمانی کیفیت سے بریز ہو کر ذرا سوچیں کہ اپنے رسول کے ساتھ خدا کے تعلقات  
کی نوعیت کتنی محبت انگیز ہے۔ قرآن نے رسول کی منصبی اور ذاتی حیثیت میں کوئی فرق  
نہیں کیا ہے۔ غور کیجئے تو دشمنوں کا یہ اعتراض منصب رسالت پر نہیں تھا۔ ذات رسول  
پر تھا۔ لیکن قرآن نے اپنے رسول کی وکالت میں اس الزام کا بھی ازالہ فرما دیا۔ یہیں  
مذکورہ بات واضح ہو گئی کہ جو لوگ رسول کی دو حیثیت متعین کرنے میں پیغمبرانہ اور  
پیغمبرانہ وہ قرآن کے مزاج سے واقف نہیں ہیں۔

قرآن نے دشمنوں کے طعن کے جواب میں یہ کہہ کر کہ محمد صلی اللہ علیہ وسلم کسی مرد کے  
باپ نہیں ہیں۔ ان کے فکری افلاس، ان کی غلط بیانی اور دروغ گوئی کا سارا پردہ چاک کر  
دیا ہے۔

جب وہ کسی مرد کے باپ نہیں ہیں تو حضرت زید کو ان کا بیٹا قرار دینا بالکل سفید  
ہوٹا ہے۔ منہ بولے بیٹے کو حقیقی بیٹے پر نفیاس کرنا بھی کتنی بڑی جہالت ہے۔ وہ محتاج  
ایمان نہیں منہ بولے بیٹیا احکام و تعلقات کی سطح پر بالکل اسی طرح اجنبی ہے جس طرح کوئی  
بیمار یا بیکار آدمی ہو سکتا ہے۔ اس لیے اس کی منگہ کو صلیبی اولاد کی منگہ کی طرح حرام قرار دینا  
عقل و دیانت کا خون کرنے کے مترادف ہے۔ دنیا میں لاکھوں افراد ہیں جنہوں نے اپنی  
منگہ بول بنوں سے شادی کی ہوگی لیکن کون ان لوگوں پر زبانِ طعن دراز کرتا ہے کہ انہوں  
نے اپنی بہنوں کو بیوی بنا لیا۔ اس طرح کا اعتراض وہی کر سکتا ہے جس کے دماغ میں عقل  
نام کی کوئی چیز نہیں ہو۔

## نویں آیت کریمہ

شانِ نزول — بیان کرتے ہیں کہ سرورِ دو عالم صلی اللہ علیہ وسلم جب  
مجمع عام میں تقریر فرماتے تھے تو کچھ ایسے مواقع بھی پیش آجاتے

تھے کہ صحابہ کرام کو دوبارہ پوچھنے کی ضرورت محسوس ہوتی تھی۔ اس مدعا کے لیے وہ  
 "راعنا" کا لفظ استعمال کرتے تھے جس کے معنی ہیں حضور ہماری رعایت فرمائیے  
 یعنی ہمیں کھول کر اچھی طرح سمجھا دیجئے۔ لیکن یہودیوں کی زبان میں اس لفظ کے معنی نہایت  
 توہین آمیز تھے انہوں نے بھی مجمع عام میں اس لفظ کا استعمال شروع کر دیا۔ فرق یہ تھا کہ  
 مسلمان اس لفظ کو بہتر معنی میں استعمال کرتے تھے۔ لیکن یہودی مذہب کے لوگ اس لفظ  
 سے نہایت خراب معنی مراد لیتے تھے۔ یہودیوں کو حضور پاک صلی اللہ علیہ وسلم کے ساتھ جو دشمنی  
 تھی اور جس طرح وہ ہمیشہ درپے آزار رہا کرتے تھے۔ اس لفظ کے ذریعے انہیں اپنے  
 دل کی بھڑاس نکالنے کا اچھا موقع مل گیا تھا۔ بڑی مشکل یہ تھی کہ یہی لفظ مسلمان بھی استعمال  
 کرتے تھے فرق جو تھا وہ صرف دل کی نیتوں کا تھا اور ظاہر ہے کہ دل کی نیتوں پر کوئی  
 قدغن نہیں لگایا جاسکتا۔

لیکن قربان جانیئے اس ادائے رحمت کے جو قدم قدم پر اپنے محبوب کی عزت  
 کی محافظ تھی۔ گستاخ دلوں کے لیے اتنی گنجائش بھی وہ گزارہ نہ کر سکی فوراً ہی آسمان سے  
 یہ آیت نازل ہوئی۔

يَا أَيُّهَا الَّذِينَ آمَنُوا لَا تَقُولُوا آمَنَّا وَحَلَاظُنَّا  
 اسْمَعُوا وَلَكِن كَاذِبِينَ عَذَابٌ أَلِيمٌ

اے ایمان والو! اب "راعنا" کہنا چھوڑ دو اور اس کی جگہ "انقلبونا"  
 ہماری طرف نگاہ کرم مبذول کیجئے (کہا کرو اور رسول کی باتیں غور سے  
 سنو اور ان اکافروں کے لیے جو دل میں ابانت رسول کا جذبہ چھپائے  
 رہتے ہیں نہایت دردناک عذاب ہے۔

وہ شاخ ہی نہ رہے جس پر ایشیا نہ ہوا اہل ایمان اس لفظ کا استعمال  
 ہی چھوڑ دیں جس میں توہین کے معنی پیدا کرنے کے لیے کسی طرح کی بھی بعید از

بہتر گنجائش نکلتی ہو۔ اس سے بحث نہیں کہ وہ لفظ اپنے ماحول میں اس معنی کا متحمل  
 ہے کہ نہیں توہین کے پہلو کا اتنا احتمال بھی اس لفظ پر پابندی عائد کرنے کے لیے بہت  
 کافی ہے۔

محبوب کی شان میں توہین آمیز الفاظ کا استعمال تو بڑی بات ہے۔ یہاں تو دل  
 کا توہین آمیز ارادہ بھی ایک لمحے کے لیے گوارا نہیں ہے۔ اگرچہ "راعنا" کا لفظ اپنے  
 لغوی معنی کے اعتبار سے عربی زبان کا ایک نہایت شائستہ لفظ ہے۔ لیکن چونکہ دشمن  
 اس لفظ کو اپنی شقاوت قلبی کی تسکین کا ذریعہ بنا لیتے ہیں اس لیے لفظ کا استعمال ہی  
 ترک کر دیا جائے تاکہ دشمن کو لفظ میں معنوی تصرف کا بھی اُتدہ موقع نہ مل سکے۔

اب رہ گیا سوال گستاخوں کی سزا کا ترس لیں کہ آخرت میں دردناک عذاب ان  
 کا مقدر ہو چکا ہے۔ کیوں کہ یہ دنیا دار الجرا نہیں ہے۔ اس لیے یہاں نہ کسی گستاخ کی  
 زبان بکڑی جاسکتی ہے۔ نہ اس کا قلم تھا ما جاسکتا ہے۔ یہاں خیر و شر کی دونوں راہیں  
 کھلی ہیں ان راہوں پر وہ جتنی دوز تک جاتا چاہے جاسکتا ہے۔ انعام و سزا کا مرحلہ تو  
 آنے والی زندگی میں پیش آئے گا۔ لیکن اس دنیا میں ان لوگوں کا عبرتناک انجام ہی یہی ہے  
 ہلٹ کر یہ لوگ دیکھ لینے جنہوں نے محبوبان حق کے ساتھ ٹھٹھا کیا تھا تو کم از کم یہ  
 سمجھ میں آجائے کہ انبیاء کے گستاخوں پر خدا کی رحمت کا دروازہ ہمیشہ کے لیے بند ہے۔

## ایک عبرت ناک داستان

بات آگئی ہے تو اس آیت کے ضمن میں ایک نہایت عبرتناک داستان کا

تذکرہ چھیڑنا چاہتا ہوں۔

تقریباً نصف صدی سے زائد کا عرصہ ہوا کہ ہندوستان میں تقویت الایمان تحریک  
 حفظ الایمان اور فتاویٰ رشیدیہ وغیرہ چند ایسی کتابیں لکھی گئیں جن کی عبارات ابانت

رسول کے زہر سے شرابو رتھیں۔ جب وہ کتابیں چھپ کر منظر عام پر آئیں تو مصنفین اور ناشرین سے درخواست کی گئی کہ جس رسول کا تم کلمہ پڑھتے ہو ان کی معصوم روح کو اذیت نہ پہنچاؤ۔ بارگاہ رسالت میں توہین کر کے تم نے اپنا رشتہ حلقہ اسلام سے توڑ لیا ہے۔ پھر دوبارہ اسلام کی طرف آنا چاہتے ہو تو اپنی توبہ شرعیہ کا اعلان کرو اور ان ناپاک عبارتوں کو اپنی کتابوں سے نکال دو۔

بجائے اس کے کہ وہ دائمی ہلاکت کی منزل سے لوٹتے ان کی نوحہ کرنے ان کا دامن تنہا لیا نفس کے شیطان نے انہیں یہ پٹی پڑھانی کہ تم اپنی تقصیر کا اعتراف ہی نہ کرو تاویلوں کا دروازہ کھلا ہوا ہے۔ تمہاری عبارات سے جہاں کفر کی شراب ٹپکتی ہے وہاں اسلام کا بھی کوئی نہ کوئی پہلو تلاش کر ہی لیا جائے گا۔ بات بڑھتے بڑھتے اس منزل تک آگئی جہاں دو ٹوک فیصلہ کے لیے کسی ثالث کی ضرورت پیش آتی ہے چنانچہ اس مقدمہ کی پوری فائل حرمین طیبین کے علماء، مشائخ، اساتذہ، محدثین، مفتیان مذاہب اربعہ اور مستند قضاة کے سامنے رکھ دی گئی۔ بالآخر مدلول کے غور و فکر اور بحث و نظر کے بعد مجاز مقدس اور عالم اسلام کے تمام مفتیان شریعت اور مشائخ ہدایت نے یہ فیصلہ صادر فرمایا کہ ان کتابوں میں کھلی ہوئی اہانت رسول ہے۔ توبہ کے علاوہ کوئی تاویل ان

سہ باور ہے کہ علمائے دیوبند کی وہ عباراتیں حسام الحرمین تعینت لطیف مجدد اعظم اعلیٰ حضرت بریلوی رحمۃ اللہ علیہ میں مذکور ہیں جن کی بنا پر ان گستاخوں کی تکفیر کی گئی وہ اس قدر صریح اور کھلی گستاخیاں ہیں کہ کوئی تاویل نہیں چل سکتی اور نہ ان میں اسلام کا ضعیف سے ضعیف احتمال نکل سکتا ہے۔ اس لیے وہاں کوئی تاویل نہیں ہو سکتی۔ جیسا کہ پہلے متعدد حوالوں سے گزر چکا ہے صریح میں کوئی تاویل نہیں چل سکتی۔ کیونکہ اگر صریح میں بھی تاویل چلے تو کوئی بات کفر نہ رہے مثلاً زید نے کہا کہ وہ خدا ہیں اور اس میں یہ تاویل ہو جائے کہ میری مراد بحدت مضاف حکم خدا ہے یعنی خدا کا حکم و قضا وہ ہیں۔ مہرم و معلق اور اس کی تائید میں قرآن کی آیت پیش کرے۔

(بقیہ حاشیہ صفحہ آئندہ پر)

کتابوں کے مصنفین کو آخرت کے دائمی عذاب سے نہیں بچا سکتی۔

اب بھی موقع تھا کہ ان کتابوں کے مصنفین، ناشرین اور معتقدین اپنی ان شقاوتوں پر متنبہ ہوتے اور اٹھے پاؤں اسلام کی سلامتی کی طرف لوٹ آتے لیکن بڑا ہونے کے شیطان کا کہ وہ بے جاتا ویوں پر اتر آئے جس کا نتیجہ یہ ہوا کہ آتش صحرا کی طرح بیچنگاری پھیلتی گئی اور اب آتش کدہ تروہ کی طرح سارا ہندوپاک اس کے شعلوں میں جل رہا ہے۔ مدت ہوئی ان کتابوں کے مصنفین اپنا اپنا انجام دیکھنے کے لیے اپنے اپنے ٹھکانوں پر پہنچ گئے۔ لیکن ان کے قلم کے نشتر سے مسلمانوں کا سینہ آج تک گھائل ہے۔ اور نہیں کہا جاسکتا کہ یہ زخم کب تک مندمل ہوگا۔

آج بھی وہ دل آزار کتابیں چھپتی ہیں۔ آج بھی باطل قوتوں کی پناہ گاہوں میں بیٹھ کر دن و رات سے مجرب کونین کی حرموں کا قتل عام کیا جاتا ہے۔ یہ دنیا ہے یہاں سرکشی کے طوفان پر کوئی بند نہیں باندھا جاسکتا۔ یہاں فرعون و ابولہب اور یزید و چنگیز جیسے باغیوں

(بقیہ حاشیہ صفحہ سابقہ)

إِلَّا أَنْ يَأْتِيَ اللَّهُ اِمْرًا اَللّٰهُ۔ یازید کہے کہ میں رسول اللہ ہوں اس میں یہ تاویل گھڑی جائے کہ رسول اللہ سے میری مراد لغوی معنی ہے نہ کہ شرعی۔ یعنی میری روح کو خدا ہی نے میرے بدن میں بھیجا ہے۔ ایسی تاویلیں ہرگز قابل قبول نہیں اسی طرح علمائے دیوبند کی عباراتیں گستاخی کے معنی میں صریح ہیں۔ لہذا کفر سے بچنے کا واحد طریقہ یہ تھا کہ علماء دیوبند اپنی گستاخیوں سے تائب ہوتے مگر نہ ہوئے متذکر میں کفر تھا تو توبہ کیسے کرتے۔

حقائق تک رسائی کے لیے مجدد اعظم اعلیٰ حضرت بریلوی رحمۃ اللہ علیہ کی تمہید الایمان پر آیات قرآن کا مطالعہ ضروری ہے۔ (فقیر قادری)

کو بھی جینے کی مصلحت دی جاتی ہے۔

آج کی صحبت میں دیوبندی مسلک کے نمائندوں سے میں صرف اتنا کہنا چاہتا ہوں کہ مذکورہ بالا کتابوں کی عبارتوں میں اگر بالفرض تم نے اسلام کا کوئی پہلو تلاش کر لیا ہے تو چشم مارو شن دل ماشاد۔ لیکن اس حقیقت سے ترم انکار نہیں کر سکتے کہ ان عبارات کا ایک رُخ اہانت رسول پر مشتمل ضرور ہے۔ کیونکہ اگر ان عبارتوں میں اہانت رسول کا کوئی پہلو نہ ہوتا تو تاویل کی ضرورت ہی کیوں پیش آتی؟

پس قرآن کی ہدایت کے موجب اگر "رَاعِنَا" کے لفظ پر صرف اس وجہ سے پابندی عائد کی جاسکتی تھی کہ اس لفظ میں دشمنان رسول کے تئیں اہانت کا کوئی پہلو نکل سکتا تھا تو اسی قانون کی روشنی میں کیا ان کتابوں پر پابندی عائد نہیں کی جاسکتی کہ جن کی عبارتوں میں اہانت رسول کا واضح پہلو موجود ہے۔

لیکن باور کیجئے کہ قرآن پر صحیح ایمان ہرنا، حُبت رسول کی کچھ بھی غیرت ہوتی اور خدا کی خوشنودی کا ذرا بھی پاس و لحاظ ہوتا تو اہانت انگیز کتابوں کو کب کا دریائے شرم میں نالود کر دیا گیا ہوتا۔ تاکہ دنیا سے اسلام میں بے چینیبوں کی جو آگ سلگ رہی ہے وہ بجھ جاتی اور جو لوگ آج اہل مشن و محبت کی ٹھوکروں میں بھی جگہ پانے کے قابل نہیں ہیں وہ سروں پر بیٹھتے اور دلوں پر حکومت کرتے اور اس طرح وہ لوگ علمائے دین کا صحیح مقام حاصل کر لیتے۔

## دسویں آیت کریمہ

شان نزول ————— کہتے ہیں کہ سرکارِ اقدس صلی اللہ علیہ وسلم کے عہدِ پاک

میں ایک منافق اور ایک یہودی کے درمیان کھیت میں پانی ٹپانے پر جھگڑا ہو گیا۔ یہودی کا کھیت پہلے پڑتا تھا۔ منافق کا کھیت اس کے بعد تھا۔ یہودی

کا کہنا تھا کہ پہلے میرا کھیت سیراب ہوئے گا۔ تب تمہارے کھیت میں پانی جانے دوں گا۔ منافق کا اصرار تھا کہ پہلے میں اپنے کھیت کو سیراب کروں گا اس کے بعد تمہارے کھیت میں پانی جانے گا۔

جب یہ جھگڑا کسی طرح طے نہ ہو سکا تو کسی ثالث کے ذریعے فیصلہ کرانے کی بات ہوئی۔ یہودی نے کہا کہ میں تمہارے پیغمبر صلی اللہ علیہ وسلم ہی کو اپنا ثالث ماننا ہوں ان سے اختلاف کے باوجود مجھے یقین ہے کہ وہ حق کے سوا کسی کی بھی پاسداری نہ کریں گے منافق نے یہ سوچ کر کہ یہودی کے مقابلہ میں یقیناً وہ میری رعایت کریں گے۔ کیونکہ میں اپنے آپ کو مسلمان کہتا ہوں، یہودی کی پیش کش قبول کر لی۔

چنانچہ یہودی اور منافق دونوں اپنا مقدمہ لے کر بارگاہ رسالت میں حاضر ہوئے سرکار نے دونوں فریق کا الگ الگ بیان سنا۔ نزاع کی تفصیل یہ واضح کر رہی تھی کہ حق یہودی کے ساتھ ہے۔ چنانچہ حضور نے یہودی کے حق میں فیصلہ سنا دیا۔

یہودی فرحان و شاداں وہاں سے اٹھا اور باہر آکر منافق سے کہا کہ اب تو میری حق سے تمہیں انکار نہ ہوگا۔ منافق نے منہ لٹکائے پیشانی پر کبل ڈالے جواب دیا کہ میں فیصلہ تسلیم نہیں کرتا۔ میرے ساتھ انصاف نہیں کیا گیا۔ تمہیں منظور ہو تو ہم اپنا مقدمہ حضرت عمر کے پاس لے چلیں وہ صحیح فیصلہ کریں گے۔ یہودی نے جواب دیا۔ تم جس سے بھی فیصلہ کراؤ رسول خدا کا فیصلہ اپنی جگہ پر بحال رہے گا۔

چنانچہ دونوں حضرت عمر فاروق رضی اللہ تعالیٰ عنہ کے دولت کدہ اقبال پر حاضر ہوئے۔

منافق نے مقدمہ کی تفصیل بتانے ہوئے اس بات کی بار بار تکرار کی کہ میں مسلمان ہوں اور یہ یہودی ہے۔ مذہبی عناد کی وجہ سے یہ مجھے نقصان پہنچانا چاہتا ہے منافق کا بیان ختم ہوا۔ تو یہودی صرف اتنا کہہ کر خاموش ہو گیا۔

”یہ صحیح ہے کہ میں یہودی ہوں اور یہ اپنے آپ کو مسلمان کہتا ہے۔ لیکن سن لیا جائے کہ جو مقدمہ یہ آپ کے پاس لے کر آیا ہے۔ اس کا فیصلہ پیغمبر اسلام نے میرے حق میں کر دیا ہے۔ یہ مسلمان ہو کر کہتا ہے کہ مجھے ان کا فیصلہ تسلیم نہیں ہے۔ یہ اپنے نمائشی اسلام کی رشوت دے کر آپ سے رسول خدا کے خلاف فیصلہ کرانے آیا ہے اب آپ کو اختیار ہے کہ جو فیصلہ چاہیں کر دیں۔“

یہودی کا یہ بیان سن کر فاروق اعظم کی آنکھیں سرخ ہو گئیں۔ فرط جلال سے چہرہ تپتا اٹھا۔ عالم فیظ میں منافق سے صرف اتنا دریافت کیا کہ ”کیا یہودی کی بات صحیح ہے؟“ منافق نے دبی زبان سے اعتراف کیا کہ اس نے ٹھیک ہی کہا ہے۔

منافق پر بغاوت کا جرم ثابت ہو گیا۔ فاروق اعظم کی عدالت میں ایک مرتد کی سزا کے لیے اب کوئی لمحہ انتظار باقی نہیں تھا۔ اسی عالم قہر و غضب میں اندر تشریف لے گئے۔ دیوار سے لگی ہوئی ایک تلوار لٹک رہی تھی اُسے بے نیام کیا۔ قبضے پر ہاتھ رکھے ہوئے باہر نکلے۔ فرط ہیبت سے منافق کی آنکھیں جھپک کر رہ گئیں۔

غیرت جلال میں ڈوبی ہوئی ایک آواز فضا میں گونجی۔

”حاکم ارض و سماء کے فیصلے کا منکر اسلام کا کھٹکا ہوا باغی ہے اور اس کے حق میں عمر کا فیصلہ یہ ہے کہ اس کا سر قلم کر دیا جائے۔“  
یہ کہتے ہوئے ایک ہی وار میں منافق کے ٹکڑے سے اڑا دیئے۔ ایک لمحے کے لیے لاش تڑپاں اور ٹھنڈی ہو گئی۔

اس کے بعد مدینے میں ایک بھونچال سا آگیا۔ یہ خبر بجلی کی طرح سارے شہر میں پھیل گئی۔ چاروں طرف سے منافقین غول و درغول دوڑ پڑے۔ گلی گلی میں یہ شور برپا ہو گیا کہ حضرت عمر نے ایک مسلمان کو قتل کر دیا۔ دشمنان اسلام کی بن آئی تھی۔ اپنی جگہ اُنھوں نے یہ بھی پروپیگنڈہ شروع کر دیا کہ اب تک تو محمد صلی اللہ علیہ وسلم کے ساتھیوں کی

تلواریں صرف مشرکین کا خون چاٹتی تھیں۔ لیکن اب خود مسلمان بھی ان کے دار سے محفوظ نہیں ہیں۔

بات پہنچتے پہنچتے آخر کار سرکار کی بارگاہ تک پہنچی۔ مسجد نبوی کے صحن میں سب لوگ جمع ہو گئے۔ حضرت فاروق اعظم رضی اللہ تعالیٰ عنہ کی طلبی ہوئی غیرت حق کا تیمور ابھی تک اُتر نہیں تھا۔ آنکھوں میں جلالِ عشق کا خماریے ہوئے حاضر بارگاہ ہوئے۔ سرکار نے دریافت فرمایا۔

”کیوں عمر! مدینے میں یہ کیسا شور ہے؟ کیا تم نے کسی مسلمان کو قتل کر دیا ہے؟“  
جذبات کے تلاطم سے آنکھیں بھیگ گئی تھیں۔ دل کا عالم زیر و زبر ہو رہا تھا بزم جاناں میں پہنچ کر عشق کی دہلی ہوئی چنگاری بھڑک اٹھی تھی۔ بیخودی کی حالت میں کھڑے ہو کر جواب دیا۔

”عمر کی تلوار کسی مسلمان کے خون سے کبھی آلودہ نہیں ہوگی۔ میں نے ایسے شخص کو قتل کیا ہے جس نے آپ کے فیصلے سے انکار کر کے اپنی جان کا رشتہ حلقہ اسلام سے توڑ لیا تھا۔ اپنی صفائی پیش کر کے حضرت فاروق اعظم ابھی بیٹھے ہی تھے کہ فضا میں شہر پر جبریل علیہ السلام کی آواز گونجی۔ اچانک عالم غیب کی طرف سرکار کی توجہ منعطف ہو گئی دم کے دم میں محفل کا رنگ بدل گیا۔ حضرت روح الامین نے خدائے ذوالجلال کی طرف سے حضرت عمر فاروق رضی اللہ تعالیٰ عنہ کے مقدمے کا فیصلہ سنایا۔ وہی جواب جو فاروق اعظم نے دیا تھا۔ اس آیت قرآنی میں ہمیشہ کے لیے ڈھل گیا۔ حدیثوں میں آیا ہے کہ حضرت عمر فاروق رضی اللہ تعالیٰ عنہ کی خصوصیات میں سے ایک خصوصیت یہ تھی کہ اللہ تعالیٰ ان کی زبان پر کلام کرتا ہے۔“

قَالَ رَبُّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ  
بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا

قَضَيْتَ وَيَسْلِمُ تَسْلِيمًا ۝

قسم ہے آپ کے پروردگار کی کہ وہ اس وقت تک مسلمان ہی نہیں ہو سکتے جب تک کہ اپنے جھگڑوں میں وہ آپ کو اپنا حکم نہ مان لیں اور پھر جب آپ ان کا فیصلہ کر دیں تو وہ اپنے دلوں میں کسی طرح کی غلش نہ محسوس کریں اور آپ کا فیصلہ کھلے دل سے تسلیم کر لیں۔ لہ۔

تشریح | یہ آیت اپنے موقع نزول کی روشنی میں مندرجہ ذیل امور کو خوب اچھی طرح واضح کرتی ہے۔

۱۔ کلمہ اور اسلام کی نمائش کسی کو بھی بغاوت کی سزا سے نہیں بچا سکتی۔ مدنی تاجدار کی سرکار میں ذرا سی گستاخی بھی ایک لعنت اسلام کا وہ سارا استحقاق چھین لیتی ہے جو کلمہ پڑھنے کے بعد حاصل ہوتا ہے۔

۲۔ پیدائشی طور پر جو لوگ اسلام سے بے گناہ ہیں اور جنہوں نے کبھی بھی اپنے آپ کو کلمہ ربیہ سے وابستہ نہیں کیا ہے۔ ان کے وجود کو کسی نہ کسی حالت میں یقیناً برداشت کیا جاسکتا ہے، لیکن اپنے اسلام کا اعلان کر دینے کے بعد جو منکر ہو گئے یا اپنے آپ کو مسلمان کہتے ہوئے جنہوں نے نبی مرسل کی شان میں توہین آمیز رویہ اختیار کیا۔ انہیں ہرگز معاف نہیں کیا جائے گا۔ اسلام کی زبان میں وہ مرتد ہیں۔

لہ تفسیر خازن و معالم التنزیل میں کلبی کے طریق سے حضرت امام ابو صالح و ابن عباس رضی اللہ عنہما سے مروی ہے۔

وقال جبریل ان عمر رضی اللہ عنہ فرق بین الحق والباطل فسی الفارق  
یعنی جبریل علیہ السلام نے ساتھ ہی یہ بھی کہا کہ حضرت عمر رضی اللہ عنہ نے حق و باطل میں امتیاز کر دیا ہے۔ اس دن سے آپ کا لقب فاروق رکھا گیا۔

ان کا حال بالکل اس دوست کی طرح ہے جو رگب جان سے قریب ہو جانے کے بعد ایک بینک دفاتر سے کسی بیگانے کو توڑ گئے لگا پایا جاسکتا ہے۔ لیکن ایسے کے منہ پر کوئی نٹھوکتا بھی گوارا نہیں کرے گا۔

انسان کی یہ عالمگیر فطرت ہے۔ ہر شخص کی زندگی میں اس طرح کی دو پار مثالیں ضرور مل سکتی ہیں۔ لیکن ماتم یہ ہے کہ فطرت کا یہ تقاضا انسان اپنے بارے میں تو تسلیم کرتا ہے لیکن خدا اور رسول کے معاملے میں فطرت کا یہ تقاضا فراموش کر دیتا ہے۔

یہ اسلام و عقل کی فطرت ہی تو تھی کہ جس فاروق اعظم نے بڑے بڑے کافران دنیا کو زندگی کا حق دیا۔ وہی فاروق اعظم آج کلمہ اسلام سے برگشتہ ہو جانے والے مرتد کو ایک لمحہ بھی زندہ دیکھنا نہیں چاہتے تھے۔

۳۔ اس آیت سے یہ حقیقت بھی واضح ہو گئی کہ کفر و ارتداد کچھ تو حید و رسالت نبیاً مذہب اسلام سے کھلم کھلا انکار پر ہی منحصر نہیں ہے۔ یہ بھی انکار ہی کے ہم منی ہے کہ خدا کو اپنا خدا، یا رسول کو اپنا رسول اور اسلام کو اپنا اسلام کہتے ہوئے کسی بھی رُخ سے منصب رسالت کی تعین کر دی جائے۔

ان کی پاکیزہ زندگی کا اگر بے غبار آنکھوں سے مطالعہ کیا جائے تو ہزاروں واقعات شہادت دیں گے کہ جب تک وہ زندہ رہے نبی کے قدموں کے نیچے ان کے دل نیچے رہے۔ دین و دنیا کی ساری کامرانیوں اور ارجندوں کو انہوں نے اپنے جدی کے دامن سے اس طرح باندھا تھا کہ کسی گروہ کا کھلتا تو بڑی بات، ڈھیلی تک نہیں ہوتی۔

اپنے پیارے نبی صلی اللہ علیہ وسلم کی خوشنودی کے راستے میں اگر اپنا لالٹلا بیٹھا سائل ہو گیا تو ان کی غیرت عشق کی تلوار نے اُسے بھی معاف نہیں کیا۔ ان کی دوستی اور دشمنی کا محور نبی پاک صلی اللہ علیہ وسلم کی مقدس پیشانی پر ابھرتی ہوئی لکیروں، اور چہرہ تاج کی مسکراہٹوں کے گرد ہمیشہ گھومتا رہتا تھا۔ ایمان کے اس تقاضے کے ساتھ ان کی زندگی کا یہ پیمان

کبھی نہیں ٹوٹ سکا کہ جو نبی کا ہے وہی ان کا ہے اور جو نبی کا نہیں ہے۔ اس کے ساتھ ان کا کوئی رشتہ نہیں چاہے خواہ خون ہی کی خمیر سے وہ رشتہ کیوں نہ وجود میں آیا ہو۔

## گیارہویں آیت کریمہ

شانِ نزول — منقول ہے کہ ایک موقع پر سرکارِ والا تبار کی خدمت میں حضرت عمر فاروق اور دوسرے اہلہ صحابہ موجود تھے۔ کسی معاملہ پر حضور ان سے مشورہ فرما رہے تھے۔ بات آگے بڑھی اور گفتگو کا سلسلہ دراز ہو گیا یہاں تک کہ ایک موقع پر بات کی رو میں ان بزرگوں کی آواز بلند ہو گئی۔ خدائے کردگار کو اپنے محبوب کی جناب میں یہ انداز گفتگو سخت ناپسند ہوا۔ غلاموں کے انتباہ کے لیے فوراً ہی یہ ہدایت نامہ نازل فرمایا۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ  
وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ ۗ أَن تَحْبَطَ أَعْمَالُكُمْ وَأَنتُمْ تَكْفُرُونَ ۝

اے ایمان والو! نبی کی آواز پر اپنی آواز کو بلند نہ ہونے دو۔ اور ان سے اس طرح چلا کر گفتگو نہ کرو جس طرح آپس میں ایک دوسرے سے کرتے ہو۔ ایسا نہ ہو کہ کہیں تمہارے سارے اعمال اکارت ہو جائیں اور تمہیں خبر تک نہ ہو۔

ان حضرت ثابت بن قیس رضی اللہ عنہ کچھ اور بچا سنتے تھے اس لیے اونچا بولتے تھے۔ جب یہ آیت نازل ہوئی تو انہیں آنحضرت صلی اللہ علیہ وسلم کی خدمت میں حاضر ہونے کی جرات نہ ہوئی۔ حضور اکرم صلی اللہ علیہ وسلم نے انہیں بارگاہِ اقدس میں (بقیہ حاشیہ صفحہ آئندہ پر)

(بقیہ حاشیہ از صفحہ سابقہ)

میر حاضر پا کر طلب فرمایا۔ حاضر ہوئے اور عرض کی کہ حضور! میری غیر ماضی کی وجہ یہ ہے کہ جیسا کہ سرکار کو معلوم ہے کہ میں اونچا سنتا اور اونچا بولتا ہوں ڈرتا ہوں کہ آپ کے حضور اونچا بولنے کی سزا میں اپنے نیک اعمال ضائع نہ کر بیٹھوں۔ اس پر حضور اکرم صلی اللہ علیہ وسلم نے ارشاد فرمایا۔

إِنَّكَ تَعْلَمُ بِمَخْبِرٍ ذَلَمْتَ بِمَخْبِرٍ ذَلَمْتَ مِنْ أَهْلِ الْجَنَّةِ

(تفسیر بیضاوی ج ۲ ص ۱۵۶)

یعنی نے ثابت! ایسا نہ ہو گا۔ تم خیریت سے جیتے رہو گے۔ خیریت سے تمہیں موت آئے گی اور تم جہنمیوں میں سے ہو۔

اسد الغابہ میں ہے کہ ثابت بن قیس زمانہ صدیق اکبر رضی اللہ تعالیٰ عنہ میں حضرت خالد بن ولید کی زیر قیادت ایک جنگ میں شہید ہو گئے اور کسی نے آپ کے تن بے جان سے زرہ اتاری۔ تو آپ خراب میں ایک مجاہد کے پاس آئے اور کہا کہ فلاں شخص میرے شہید ہو جانے کے بعد میرے تن سے میری زرہ اتار کر لے گیا ہے۔ اس کا آخری خیمہ ہے اُس کے آگے گھوڑا اس نشانی والا بندھا ہوا ہے۔ اس کے خیمے میں ایک بانڈی ہے۔ اس میں اس شخص نے میری زرہ چھپا رکھی ہے۔ خالد بن ولید سے کہو کہ وہ اس شخص سے زرہ لے لیں اور خلیفہ رسول اللہ صلی اللہ علیہ وسلم حضرت ابو بکر صدیق اکبر رضی اللہ تعالیٰ عنہ سے درخواست کریں کہ مجھ پر اس قدر فلاں شخص کا قرضہ ہے میری زرہ بیچ کر قرضہ اتار دیں اور میرے فلاں غلام کو بھی آزاد کر دیں۔

وہ شخص حضرت خالد بن ولید کو جا کر بتاتا ہے، آپ نے جا کر دیکھا تو اس کے خیمے سے وہ

زرہ اسی طرح برآمد ہوئی۔ اسے حضرت ابو بکر صدیق کی خدمت میں بھیجا گیا اور اس ذی کرامت واقعہ کا حال ان سے عرض کیا گیا۔ آپ نے ان کی وصیت پر پورا پورا عمل کیا۔ اسلام میں اس نوعیت کی یہ پہلی اور آخری وصیت ہے (اسد الغابہ ج ۱ ص ۱۲۹) (بقیہ حاشیہ صفحہ آئندہ پر)

غور کرنے کی بات یہ ہے کہ نبی کی آواز پر جن صحابہ کرام کی آواز بلند ہو رہی تھی۔ ان کی نیاز مندی و عقیدت مندی کی قسم کھائی جاسکتی تھی۔

عذبات کی رو میں ایسا ہو گیا تھا ورنہ دل کی کائنات توقیر رسالت کے جذبے سے معمور تھی۔ تنقیص شان رسالت کی بات وہ خواب میں بھی نہیں سوچ سکتے تھے۔

عالم بیداری کی تو بات ہی کیا ہے؟

لیکن۔

اپنے محبوب کی رفعت شان کے لیے ذرا مشیت الہی کا یہ اہتمام ملاحظہ فرمائیے کہ اتنی بات بھی گوارا نہیں ہے کہ بے حیالی میں بھی کاکل درج کے غلاموں سے کوئی ایسی بات صادر ہو جائے جو جلالت شان کے خلاف ہو۔

درفستگی و عشق کا اخلاص اپنی میگہ پر ہے دل نیاز مند کا حال بھی چھپا ہوا نہیں لیکن منصب کی شوکتوں کا پاس تو کرنا ہی ہوگا۔ محبوب سے مخاطب کے لیے جہاں الفاظ کی نوک پیک اور تعبیر کی نزاکتوں پر نگاہ رکھنا ضروری ہے وہاں آواز کا لہجہ بھی آزاد نہیں ہے۔ پھر آیت بالا میں انداز بیان کا وہ تیور جس کی دہشت سے

(بقیہ سانشیہ از صفحہ سابقہ)

اس سے معلوم ہوا کہ آنحضرت صلی اللہ علیہ وسلم کو لوگوں کے بارے میں زندگی موت خاتمے اور جننی و دوزخی ہونے تک کی پوری خبر ہے صلی اللہ تعالیٰ علیہ وآلہ وبارک وسلم اور یہ بھی معلوم ہوا کہ شہید زندہ ہیں اور یہ بھی کہ وہ دنیا میں ہونے والے حالات سے باخبر ہیں اور یہ بھی کہ حضرت ابو بکر صدیق کی خلافت عند اللہ بھی تھی۔ اگر ناخوش ہوتی اور عند اللہ حضرت علی رضی اللہ تعالیٰ عنہ ہی خلیفہ بلا فصل ہوتے تو یہ وصیت حضرت علی کرم اللہ وجہہ کے نام ہوتی۔

خون سوکھ جاتا ہے۔ یہ ہے کہ انسان اپنی سرشت کے لحاظ سے بے عیب و بے خطا نہیں ہے طرح طرح کے معاصی کا وہ بار بار ارتکاب کرتا ہے۔ لیکن رحمت یزدانی کا یہ احسان عام ہے کہ کسی بھی نئے گناہ کے ارتکاب سے وہ نیکیوں کے پچھلے ذخیرے کو برباد نہیں کرتا۔ کفر و شرک کے علاوہ بڑے سے بڑے جرم کے لیے یہی قانون ہے کہ مجرم نے کسی جرم کا ارتکاب کیا۔ نامہ اعمال میں ایک فرد گناہ کا اضافہ ہو گیا۔ پچھلی نیکیاں اپنی جگہ پر ثابت و برقرار ہیں لیکن محبوب کی شان میں گستاخی اتنا بڑا جرم ہے کہ پچھلی نیکیوں کا ذخیرہ بھی ختم کر دیا جاتا ہے۔

یہ سوز ککلیجہ کانپ جاتا ہے کہ محبوب باری کی جناب میں ذرا سی آواز اونچی ہو گئی تو اس کی سزا صرف اتنی ہی نہیں ہے کہ نامہ اعمال میں ایک گناہ کا اندراج کر لیا جائے گا۔ بلکہ قرآن کتیب ہے کہ اس کے ساتھ ساتھ پچھلی نیکیاں بھی مٹ کر دی جائیں گی۔ اور عبادت و اطاعت کا سارا اندوختہ بھی مٹ کر دیا جائے گا۔ اور سب سے بڑا غضب یہ کہ لٹ جانے والے کو اس کی خبر بھی نہ ہو سکے گی کہ عمر بھر کی نیکیوں کا خرمن کب لٹا اور کیسے لٹا قیامت کے دن جلی ہوئی خاک تر جیب سامنے آئے گی تب اچانک محسوس ہوگا کہ تم لٹ گئے۔

ذرا نخواست علم و ادب کی تاریکی سے باہر نکل کر سوچئے! حبیب نبی کے حضور ذرا سی اونچی آواز کرنے سے یہ سزا ملتی ہے تو جن لوگوں نے ان کی تنقیص شان کو ہی اپنا شمار بنا لیا ہے ان کی بربادیوں کا کون تصور کر سکتا ہے؟

خدا اس ہلاکت خیز آزار سے اپنے محبوب کی امت کو محفوظ رکھے۔ دین و دنیا کی تباہی کے لیے شیطان کے پاس اس سے زیادہ خوفناک اور کوئی ہتھیار نہیں کہ وہ توحید الہی کے نام پر رسول عربی صلی اللہ علیہ وسلم کی طرف سے دلوں کا رخ پھیر دیتا ہے دولت و رسوائی کے اسی مرحلے سے چونکہ وہ خود بھی گزر چکا ہے اس لیے وہ اس بھیڑ سے

واقعہ ہے کہ کسی کی دنیا و آخرت کس طرح آن واحد میں تباہ کی جا سکتی ہے۔  
قرآن کریم کی جو آیات اوپر پیش کی گئی ہیں وہ کلام کسی انسان کا نہیں بلکہ انسانوں  
کے خدا کا ہے۔ ان آیات کی روشنی میں آسانی سے دریافت کیا جا سکتا ہے کہ جس مدنی  
رسول کا اعزاز خدا کے تئیں اس درجے کا ہے تو خدا کے بندوں کے تئیں کس تکریم و اعزاز  
کا وہ مستحق ہوگا۔ ذرا آنکھیں بند کر کے سوچئے تو سہی! کہ کہاں خدا کی ذات جو محمد صلی اللہ علیہ  
وسلم کا خالق ہے مالک ہے معبود ہے مسجود ہے اتنی لائٹریک عظمتوں کے باوجود وہ اپنے  
بیچھے ہوئے رسول کا کتنا لحاظ فرماتا ہے کہ اپنے نادان بندوں کو ان کے دربار کا ادب  
سکھلاتا ہے اور کہاں یہ تاچیز بندے جنہیں تعظیم کے لیے صرف کھڑے ہونے میں  
کسر شان نظر آتی ہے۔

## بارہویں آیت کریمہ

نشان نزول — کہتے ہیں کہ عین دوپہر کے وقت اپنے تاب کشیدائیوں  
کا ایک وفد مسجد نبوی کے دروازے پر پہنچا۔ وہ بہت دور دراز  
کے ایک قبیلے سے آیا ہوا تھا۔ رسول اللہ صلی اللہ علیہ وسلم کے دستِ حق پرست  
پر مشرف بہ اسلام ہونے کا اضطراب شوقِ سیماں تک کھینچ لایا تھا۔  
جن اونٹوں پر وہ سوار تھے انہیں بچھا بھی نہ پائے تھے کہ وہیں سے کھڑے کھڑے  
دریافت کیا۔

”نبی آخر الزماں اس وقت کہاں ملیں گے؟“

لوگوں نے جواب دیا۔

وہ اپنے کا شانہ رحمت میں آرام فرما رہے ہوں گے۔“

بس اتنا سنتا تھا کہ بے تابی شوق میں وہیں سے نیچے کود پڑے اور سرکار کے  
دولت سرانے عزت پر کھڑے ہو کر آواز دینا شروع کیا۔ ان کی آواز پر حضورؐ کی نیند  
اٹ گئی۔ باہر تشریف لائے اور انہیں دولت ایمان سے فیض یاب کیا۔  
ابھی اس محفل نور سے اٹھے بھی نہ تھے کہ حضرت جبریل امین علیہ الصلوٰۃ والسلام  
لہائے ذوالجلال کی طرف سے آیت کریمہ لے کر نازل ہوئے۔  
آیت کا مضمون پڑھنے کے بعد بالکل ایسا محسوس ہوتا ہے کہ سلطان کائنات نے  
اپنے نائب السلطنت کے دربار میں حاضر کی کے آداب سکھانے کے لیے اپنی رعایا کے  
تمام ایک فرمان جاری کیا ہے۔

رَأَى الَّذِينَ يَتَذَكَّرُونَ مِنْكُمْ مِمَّا آتَيْنَاهُمْ كَثِيرًا  
وَلَمْ يَتَذَكَّرُوا وَأَنَّهُمْ كَانُوا لَا يَتَفَكَّرُونَ  
خَيَّرْنَا لَهُمْ وَاللَّهُ عَظِيمٌ رَحِيمٌ

محبوب! جو لوگ کمروں کے باہر کھڑے ہو کر آپ کو آواز دے رہے ہیں  
ان میں زیادہ تر ایسے ہیں جو (منصب نبوت کے آداب سے) نا بلد ہیں۔

لہذا ان کو بے عقل اس لیے فرمایا کہ انہوں نے منصب نبوت کے شایانِ شانِ حسنِ ادب  
کا مظاہرہ نہ کیا کہ عقلِ حسنِ ادب کی مقتضی ہے جیسا کہ بیضاوی میں ہے:  
اذا العقل يقتضی حسن الادب

(تفسیر بیضاوی ج ۳ ص ۱۵۷)

قرآن کی اس آیت سے معلوم ہوا کہ بے ادب عقل ہوتا ہے۔ لہذا علماء دین و ربوبی نے  
مصر و صلی اللہ علیہ وسلم کی شانِ اقدس میں اور شیعوں نے صحابہ کرام کی شان میں بے ادبی  
کا مظاہرہ کر کے اپنی بے عقلی پر مہر ثبت کر دی ہے۔ لہذا دیوبندیوں اور شیعوں کو اپنا  
بیشوا ماننے والا بھی بڑا ہی بے عقل انسان ہے (فقیر قادری رضوی)

اگر وہ صبر کے ساتھ آپ کی تشریف آوری کا انتظار کرتے تو یہ ان کے حق میں کہیں بہتر ہوتا اور (چونکہ اس نادانی کا ارتکاب جذبہ شوق کی وارفتگی میں ان سے ہوا ہے) التشریح والامریان ہے (اپنی رحمتوں سے وہ انہیں معاف کر دے گا)۔ (المحجرات)

**تشریح** | رشتہ محبت کی ذرا نزاکت ملاحظہ فرمائیے۔ نبی کا منصبی فریضہ ہے کہ وہ لوگوں کو خدا نے واحد کا پرستار بنانے، ظاہر ہے کہ جو لوگ کلمہ زہد کا اشتیاق لے کر پیغمبر کی چو کھٹ تک آئے ان کی بے فراری قطعاً ایک ایسے فرخنی کے لیے ہے کہ جس کا تعلق منصب نبوت سے بھی ہے۔ اس کے لیے آج وہ خود آواز دے رہے ہیں آواز کے پیچھے مقصد کی ہم آہنگی سے کون انکار کر سکتا ہے۔ لیکن اس کے باوجود خدائے کریم کے تئیں یہ کام محبوب کے خواب ناز سے زیادہ اہم نہیں ہو سکتا۔ دونوں جہاں کا چین جس کی راحت جاں سے وابستہ ہے۔ اس کے آرام میں خلل ڈالنے کے معنی سوا اس کے اور کیا ہیں کہ پوری کائنات کی آسائش کو چھیر دیا جائے۔

پھر وارفتگی شوق کا یہ مطلب بھی ہرگز نہیں ہے کہ آداب عشق کی ان حدود سے کوئی تجاوز کر جائے جہاں تحقیق نشان کا شہر ہونے لگے۔

عرب کا ذرہ نواز نہیں اپنے پہلو میں، ٹھٹھا لیتا ہے تو اس احسان بے پایاں کا شکر ادا کر کہ ایک پیکر نور سے خاکساروں کا رشتہ ہی کیا؟ اور ایک لمحے کے لیے بھی اسے نہ بھولو کہ وہ روئے زمین کا پیغمبر ہی نہیں ہے۔ خدائے ذوالجلال کا محبوب بھی ہے۔ ان کی بارگاہ کے حاضر باش شہرہ ادب سیکھیں۔

پیکر بشری سے دھو کر نکھائیں۔ اپنے وقت کا سب سے بڑا اہداسی تفسیر پر عالم قدس سے نکالا گیا تھا۔ قرزند ان آدم کو غفلت سے چونکانے کے لیے تعزیرات الہی کی یہ پہلی مثال کافی ہوگی کہ جو کچھ دامن سے لہو ہرے بغیر خدائے ساتھ سجدہ بندگی کا بھی کوئی رشتہ قابل اعتنا نہیں ہو سکتا۔

## تیسرے آیت کریمہ

شانِ نزول ————— مدینے کے منافقین کا تذکرہ آپ کچھلے اوراق میں پڑھ چکے ہیں کہ وہ رسولِ مجتبیٰ صلی اللہ علیہ وسلم کی طرف سے اپنے دلوں میں کہا بغض و عناد رکھتے تھے اور آپ سے اسلام کا لبادہ اوڑھ کر مسلمانوں کو کس طرح دھوکہ دیتے تھے۔ نماز پنج گانہ میں بھی حاضر ہوتے اور مجاہدین کے لشکر میں بھی شریک رہتے تھے۔ دین کے معاملے میں ان کی یہ دوغلی پالیسی صرف اس لیے تھی کہ مسلمان انہیں اپنا کہیں اور کفار و مشرکین کے خلاف جو تحقیق منسوب تیار کئے جاتے ہیں وہ انہیں معلوم ہو جایا کریں۔ کیونکہ آپ سے وہ اسلام اور مسلمانوں سے دوستی کا دم بھرتے تھے اور اندر سے دشمنانِ اسلام کے ساتھ ان کا خفیہ ساز باز تھا۔

انہی منافقین کے ساتھ ابو عامر فاسق نام کے ایک انصاری کا بہت گم تعلق تھا۔ یہ غزوہ خندق تک ہر لڑائی میں دشمنوں کی طرف سے نبی اکرم صلی اللہ علیہ وسلم کے ساتھ ہر سر پیکار رہا۔ جیب غزوہ خندق میں کفار و مشرکین کو شکست ہو گئی تو وہ ملک شام کی طرف بھاگ گیا۔ اور وہاں سے اس نے مدینہ کے منافقین کو کھلا بھیجا کہ جب تک مسلمانوں میں پھوٹ نہیں ڈالی جائے گی، پیغمبر اسلام کی عسکری طاقت کمزور نہیں ہو سکے گی۔

اس لیے تم لوگ مدینہ میں ایک علیحدہ مسجد تعمیر کرو اور پیغمبر اسلام کے خلاف غریبی سازشوں کے لیے اسے ایک محفوظ اڈے کے طور پر استعمال کرو۔ مسجد کی دھڑ سے مسلمانوں کے لیے اس شہسے کی گنجائش بھی نہیں رہے گی کہ تم لوگ ان کی جماعتی قوت توڑنے کے لیے کوئی خفیہ مرکز بنا رہے ہو۔ مسلمانوں میں پھوٹ ڈالنے اور ان کی قوت جہاد کو پارہ پارہ کرنے کے لیے اس سے بہتر اور کوئی حیلہ نہیں ہے کہ نماز کے

نام پر تم انھیں اپنی مسجد میں لاؤ اور رفتہ رفتہ پیغمبر کی طرف سے ان کے دلوں میں اس طرح کے شکوک و شبہات پیدا کرو کہ ان کی والہانہ عقیدت میں فتور پیدا ہو جائے اور پیغمبر کے گرد جان دینے والوں کی جو ایک مضبوط فیصل کھڑی ہے وہ جگہ جگہ سے ٹوٹ جائے۔ اس نے یہ اطلاعات بھی بھیجی کہ میں قیصر روم کے پاس جا رہا ہوں اور کوشش کر رہا ہوں کہ ایک ناقابلِ تخریب سپاہ کے ساتھ مدینے پر چڑھائی کر دوں تم لوگ سامانِ حرب کے ساتھ تیار رہنا۔

چنانچہ ابو عامر قاسم کے مشورے پر مدینے کے منافقین نے قبا نام کے محلے میں چھپکے سے ایک مسجد کی بنیاد رکھ دی۔ جب مسجد بن کر تیار ہو گئی تو منافقین کے چند سرغنے حضور نبی کریم صلی اللہ علیہ وسلم کی خدمت میں حاضر ہوئے اور نہایت ادب کے ساتھ عرض کیا کہ مسجد نبوی شریف ہمارے محلے سے کافی فاصلے پر ہے اس لیے ہم لوگوں نے اپنے محلے کے بڑھوں اور معذور لوگوں کے لیے قریب ہی میں ایک مسجد کی تعمیر کر لی ہے ہماری اور تمام نمازیوں کی دلی خواہش ہے کہ حضور اس مسجد میں تشریف لے چلیں اور دو گانہ پڑھ کر اس کا افتتاح فرمادیں تاکہ آپ کے قدموں کی برکت سے ہماری نمازیں خدا کے دربار میں درجہ قبول کو پہنچ جائیں۔

ان کا یہ معروف تو صرف دکھاوے کا تھا ورنہ دراصل ان کی نیت یہ تھی کہ جب حضور اس مسجد میں نماز پڑھ لیں گے تو اسے سند قبول حاصل ہو جائے گی اور عام مسلمانوں کو بھی اس مرکز میں آنے سے کوئی عذر نہ ہوگا۔

حضور نے جواب میں ارشاد فرمایا کہ میں تو ابھی تبوک کے سفر پر جا رہا ہوں جو روم کی سرحد پر واقع ہے وہاں عیسائیوں کے ساتھ ایک بہت بڑا معرکہ درپیش ہے۔ جب میں وہاں سے واپس آؤں گا تو انشاء اللہ تمہاری مسجد میں چلوں گا۔ جب حضور اکرم سید عالم صلی اللہ علیہ وسلم دو مہینے پر غزوہ تبوک کی مہم سے واپس لوٹے اور مدینہ

منورہ کے قریب پہنچے تو حضرت جبریل امین علیہ السلام یہ آیت کریمہ کے نازل ہوئے۔  
 وَالَّذِينَ اتَّخَذُوا مَسْجِدًا ضِرًّا ۖ  
 وَكُفْرًا ۖ وَتَفْهِيمًا بَيْنَ الْمُؤْمِنِينَ  
 وَرِضًا صَادًا لِّمَنْ حَارَبَ اللَّهَ وَرَسُولَهُ  
 مِنْ قَبْلُ ۖ وَلَيَحْلِقُنَّ إِنَّ آسَ دُنَا  
 إِلَّا الْحُسْنَى ۗ وَاللَّهُ يَهْدِي لِمَنْ يَشَاءُ  
 لَكِنَّ كَثِيرًا لَا تَقْعُدُونَ فِيهِ أَبَدًا ۙ  
 اور وہ لوگ جنہوں نے ایک مسجد بنائی ہے تاکہ  
 مسلمانوں کو فریب پہنچائیں اور وہاں سے کفر  
 پھیلائیں۔ اور مسلمانوں میں بھڑکاوے والیں۔ اور  
 اس شخص کے واسطے اُسے مکین گاہ بنائیں جو پہلے  
 سے خدا و رسول سے لڑ رہا ہے۔ وہ قسم کھا کر یقین  
 دلائیں گے کہ مسجد کی تعمیر سے ان کا مقصد سوا  
 بھلائی کے اور کچھ نہیں ہے اور اللہ گواہی دیتا  
 ہے کہ وہ جھوٹے ہیں۔ آپ ہرگز ان کی مسجد میں نہ جائیں۔

اس آیت کریمہ کے نزول کے بعد حضور پیکر نور صلی اللہ علیہ وسلم جب مدینہ منورہ میں رونق افروز ہوئے تو اپنے دو صحابی حضرت مالک ابن دحتم اور حضرت معن ابن عدی عجلانی کو حکم دیا کہ وہ مسجد ضرار ہے اُسے جاکر گرا دو اور جہلا دو۔ (حوالہ کے لیے دیکھئے تفسیر درمنثور اور وفاء الوفاء)

اپنے دماغ کا دروازہ کھول کر دل کی ظہارت کے ساتھ اگر آپ  
 اس آیت کریمہ کا مطالعہ کریں گے تو وحی الہی کی روشنی میں عشق  
 و ایمان کے بہت سارے حقائق آپ پر روشن ہوں گے۔

(۱) سب سے پہلی بات تو آپ پر یہ منکشف ہوگی کہ نبی کی طرف سے مسلمانوں کو عقیدہ  
 بنانے کے لیے منافقین کھلی مخالفت کا راستہ نہیں اختیار کرتے بلکہ نماز اور  
 اصلاح کے نام پر وہ مسجدوں کو اپنے خفیہ مشن کا مرکز بناتے ہیں۔ اور وہاں  
 سے دین کے نام پر بے دین بنانے کی مہم چلاتے ہیں۔

(۲) دوسری بات یہ بھی معلوم ہوگی کہ وہ کھلے بندوں اس کا اظہار نہیں کرتے کہ

کہ نبی رحمت صلی اللہ علیہ وسلم کی طرف سے مسلمانوں کو بد عقیدہ بنانا ان کے تبلیغی مشن کا مقصد ہے بلکہ قسمیں کھا کھا کر وہ یقین دلاتے ہیں کہ ہمارا مقصد صرف مسلمانوں کی اصلاح ہے۔

(۳) تیسری بات یہ معلوم ہوگی کہ نبی کی عظمت کو مجروح کرنے والا کوئی مشہور باغی ضرور ان کی پشت پر ہے اور مسلمانوں میں اس کی ایمان سوز تعلیمات پھیلانے کے لیے وہ مسجدوں کر کمین گاہوں اور چھاؤنیوں کے طور پر استعمال کرتے ہیں۔

(۴) چوتھی بات یہ معلوم ہوگی کہ مسجدوں میں تبلیغی مرکز کے قیام سے ان کا بنیادی مقصد مسلمانوں میں عقیدے کی تفریق پیدا کر کے ان کے درمیان پھوٹ ڈالنا ہے۔

(۵) پانچویں بات یہ معلوم ہوگی کہ اللہ کے نزدیک نہ ان کی مسجد، مسجد ہے اور نہ ان کی نماز، نماز! اگر ایسا ہوتا تو اللہ تعالیٰ ہرگز اپنے پیغمبر کو وہاں جانے سے نہیں روکتا اور نہ پیغمبر اس کو منہدم کرنے اور جلالے کا حکم دیتے۔

(۶) چھٹی بات یہ معلوم ہوگی کہ مسجد اور نماز کے نام پر مسلمانوں کو ہرگز دھوکا نہیں کھانا چاہیے۔ کیونکہ جب ان کی مسجد میں جانے سے خدا نے اپنے پیغمبر کو روک دیا تو اہل ایمان کو ان کی اس رسول دشمن تحریک میں شامل ہونا کیونکر درست ہوگا جس کی تکمیل کے لیے انہوں نے مسجد بنائی۔

(۷) ساتویں بات یہ معلوم ہوگی کہ جہاں بھی نبی کی بتاوت کے لیے کوئی مرکز قائم ہو چاہے قائم کرنے والے نام کے مسلمان ہی کیوں نہ ہوں، وفادار امت پر لازم ہے کہ وہ پوری قوت کے ساتھ ان کی مخالفت کریں اور ان کے ناپاک مقصد کو بے نقاب کر کے مسلمانوں کو ان کے شر سے بچائیں۔

ان ساری تفصیلات کے بعد مجھے مسلمانوں سے صرف اتنا کہنا ہے کہ اس آیت کریمہ کی روشنی میں نہایت ہوشمندی کے ساتھ وہ ان تبلیغی مراکز کا جائزہ لیں جو کلمہ و نماز

کلمہ پر آج مسجدوں میں چلائے جا رہے ہیں، انہیں صرف باہر ہی سے نہیں اندر سے بھی دیکھیں۔ اس رخ سے بھی دیکھیں کہ کن مشہور گستاخوں کے چہرے ان کے پیچھے ہیں۔ پیشانیوں پر صرف مسجدوں کا داغ ہی نہ دیکھیں کہ یہ نشان منافقین کی پیشانی پر بھی تھا بلکہ یہ بھی دیکھیں کہ نبی صلی اللہ علیہ وسلم کی طرف سے ان کے دلوں کا کیا حال ہے؟

یہ بھی معلوم کریں کہ جانے والے حملوں میں جاتے وقت تعظیم رسول اور عقیدت اولیاء کا جو جذبہ اپنے ساتھ لے کر گئے تھے وہ راستے میں کہاں لٹ گیا۔ ان آبادیوں کو بھی دیکھیں کہ جہاں ان کے پہنچنے سے پہلے دینی اتحاد تھا ان کے پہنچنے کے بعد وہاں مسلمانوں میں پھوٹ کیوں پڑ گئی۔

اس کے بعد فیصلہ کریں کہ ان حالات میں قرآن کی یہ آیت کریمہ ہم سے اور آپ سے کیا کہتی ہے۔ جب خاص عہد رسالت میں کفر و نفاق کا اتنا بڑا مجال رچایا جا سکتا ہے تو آج کے دور فریب کا کیا پوچھنا؟ خدا ہماری حفاظت فرمائے۔

